

**आनंद का सच्चा भाव**

18 कैरेट रेट = ₹117822/-  
(75.00%)

22 कैरेट रेट = ₹143900/-  
(91.60%)

24 कैरेट रेट = ₹157080/-  
(99.99%)

सोने का भाव\* प्रति 10 ग्राम | GST Extra

**anand**  
Jewels  
Pandri, Raipur


# हरिभूमि

छत्तीसगढ़, मध्यप्रदेश, हरियाणा व दिल्ली से एक साथ प्रकाशित

समाचार ही नहीं, विचार भी

haribhoomi.com

बिलासपुर, बुधवार 18 मार्च 2026



## परीक्षा या मजाक? प्रश्नपत्र से प्रश्न ही गायब! कई निजी स्कूलों में बच्चे पहुंचे ही नहीं, इंतजार करते रहे शिक्षक

रुधि वर्मा ►► रायपुर

स्कूल शिक्षा विभाग द्वारा आयोजित की जा रही पांचवी-आठवीं की परीक्षा मजाक बनकर रह गई है। शासकीय विद्यालयों में तो छात्र परीक्षा दिलाने पहुंच रहे हैं, लेकिन निजी विद्यालय सून हैं। निजी विद्यालयों में भी केंद्राध्यक्ष के रूप में शासकीय शिक्षकों की नियुक्ति ►►शेष पेज 5 पर

- प्रदेश में 8500 निजी स्कूल, इनमें से 6200 सीजी बोर्ड से संबद्ध, शेष सीबीएसई से जुड़े हुए
- सीबीएसई किताबों से परीक्षा ले चुके हैं सीजी बोर्ड से मान्यता प्राप्त निजी स्कूल

### इधर, सोने पर सुहागा... राजधानी में बंटे कटे हुए प्रश्नपत्र

पांचवी कक्षा की परीक्षा की शुरुआत सोमवार को हिंदी विषय के साथ हुई थी। गणित विषय के साथ आठवीं की परीक्षा की शुरुआत मंगलवार से हुई। राजधानी रायपुर में शिक्षकों और बच्चों के होश उस वक्त उड़ गए, जब उन्हें कटे हुए प्रश्नपत्र मिले। प्रश्नपत्रों की छपाई इस तरह से हुई थी कि प्रश्नपत्र के लगभग सभी पन्नों से ऊपर के सवाल गायब थे अथवा तिरछे छपाई होने के ►►शेष पेज 5 पर

### परीक्षा समिति करेगी जांच

प्रश्नपत्र कटे हुए मिलने के मामले में परीक्षा समिति जांच करेगी।  
- हिमंशु भारतीय, जिला शिक्षा अधिकारी, रायपुर

### परीक्षा का अपमान

आधी-अधूरी तैयारी के साथ परीक्षा आयोजित करना परीक्षा का ही अपमान है। आधे से ज्यादा समय हम छात्रों को कटे हुए प्रश्न ही लिखवाते रहे।  
- राजीव गुप्ता, अध्यक्ष, निजी स्कूल संघ

## बिलासपुर : बच्चे अनुपस्थित अभिभावक पहुंचे कलेक्टर

विकास चौबे ►► बिलासपुर

बिलासपुर के 10 से अधिक निजी स्कूलों में साल भर तो पढ़ाई सीबीएसई पैटर्न पर हुई लेकिन अब परीक्षा सीजी बोर्ड से ली जा रही है। अभिभावकों ने स्कूलों के साथ ही कलेक्टर के कार्यालय भी किया, लेकिन फिलहाल



आश्वासन के अलावा कुछ नहीं मिला है। मंगलवार को हुई आठवीं की परीक्षा में कई छात्र उपस्थित भी नहीं हुए। शिक्षा विभाग ने भी द्वितीय अवसर परीक्षा में बैठने का अवसर देने की बात कहते हुए अपनी झूठी पूरी कर ली है। अभिभावकों का कहना है कि उन्होंने सीबीएसई पाठ्यक्रम के नाम पर अपने बच्चों का दखिला कराया था। इसके लिए लाखों रुपए फीस दी गई और निजी प्रकाशकों की महंगी किताबें खरीदवाई गईं। पूरे वर्ष बच्चों को एनसीईआरटी आधारित किताबों से पढ़ाया गया, लेकिन अब अचानक राज्य बोर्ड की परीक्षा का फैसला बच्चों के लिए परेशानी वाला हो रहा है। अभिभावकों ने मंगलवार की सुबह कलेक्टर के कार्यालय बाराई इधर एसडीएम मनीष साहू का कहना है कि इस मामले में स्कूल प्रबंधन से चर्चा करते हुए रास्ता निकाला जाएगा। राजनांदगांव स्थित कई जिलों में यह हाल है।

### जांच के लिए कमेटी

स्कूल प्रबंधन से चर्चा की जा रही है। मामले में जांच के लिए कमेटी भी बना दी गई है। फिलहाल छात्रों को परीक्षा में बैठने कहा गया है। जो स्टूडेंट अनुपस्थित हुए हैं वे द्वितीय अवसर की परीक्षा में शामिल हो सकते हैं।  
- विजय तांडे, जिला शिक्षा अधिकारी, बिलासपुर

## सदन में मुख्यमंत्री के विभागों की अनुदान मांगों पर चर्चा, जमकर बरसे साय

हरिभूमि न्यूज ►► रायपुर

विधानसभा में मुख्यमंत्री विष्णु देव साय के विभागों की अनुदान मांगों को पारित कर दिया गया। इस दौरान श्री साय ने कांग्रेस पर जमकर निशाना साधा। उन्होंने कहा कि कांग्रेस का नारा है, कांग्रेस का हाथ सबके साथ, जो कहीं नजर नहीं आता। कांग्रेस जनहित मुद्दों पर काम करने के बजाए ढाई-ढाई साल के विवाद में उलझी रह गई। हर तरफ भ्रष्टाचार ही करते रहे। इन्होंने नरवा, गवा, धुवा, बाड़ी का नारा दिया था, इन चारों की स्थिति क्या हुई, यह छत्तीसगढ़ की जनता अच्छी तरह जानती है। कांग्रेस ने प्रतियोगी परीक्षाओं को भ्रष्टाचार का अड्डा बना डाला था हमने ऐसे लोगों को सलाखों के पीछे पहुंचाया।

श्री साय ने कहा कि अब जमाना जब एआई की तरफ आगे बढ़ रहा है जिसका कांग्रेस ने विरोध किया और उनके मुखिया ने माफी तक नहीं मांगी। नतीजा यह हुआ कि कांग्रेस सत्ता सुख की आस में पेवेलियन में बैठे इंतजार कर रही है। शराब ►►शेष पेज 5 पर

## साय का कांग्रेस पर तीखा वार, कहा ऐसा कोई सगा नहीं, जिसे इसने टगा नहीं

### खोल दिए थे भ्रष्टाचार के काउंटर

- सीएम ने कहा-कांग्रेस का हाथ किसी के साथ नहीं, जमकर किया था भ्रष्टाचार
- आबकारी घोटाले पर बरसे, कहा, कांग्रेस ने शराब के दो काउंटर खोल दिए थे



### पत्रकारों को किया प्रताड़ित

मुख्यमंत्री ने कहा कि कांग्रेस शासनकाल में पत्रकारों पर झूठे मुकदमे दर्ज किए गए, उन्हें जेल भेजा गया और नौकरी से हटाया गया, जबकि उनकी सरकार पत्रकारों को प्रोत्साहन देने और लोकतांत्रिक वातावरण को मजबूत करने के लिए प्रतिबद्ध है। श्री साय ने कहा कि युवाओं के संदर्भ में मुख्यमंत्री ने कहा कि कांग्रेस के पांच साल युवाओं के लिए "बुरे सपने" की तरह थे, जहां स्टार्टअप के अवसरों के बजाय प्रतियोगी परीक्षाओं में भी भ्रष्टाचार हुआ।

### शराब दुकानों में दो काउंटर

मुख्यमंत्री ने आबकारी व्यवस्था को लेकर कांग्रेस पर गंभीर आरोप लगाते हुए कहा कि शराब दुकानों में दो काउंटर चलाए जाते थे, एक का पैसा कांग्रेस का "एटीएम था। उन्होंने कहा कि यह पैसा कहां-कहां जाता था, यह सबको मालूम है। युवाओं के गुंडे पर उन्होंने कहा कि प्रतियोगी परीक्षाओं से जुड़ी संवैधानिक संस्थाओं में दागी लोगों की नियुक्ति युवाओं के साथ जघन्य अन्याय था। उन्होंने आरोप लगाया कि यह सब एक एजेंडे के तहत किया गया और कुछ लोगों ने इसका लाभ उठाकर पूरे "कुटुंब" को फायदा पहुंचाया, लेकिन अब ऐसे लोग कानून के दायरे में हैं।

### ईमानदार अफसर प्रताड़ित किए गए

मुख्यमंत्री ने कहा कि कांग्रेस शासन में ईमानदार अधिकारियों को प्रोत्साहन नहीं, बल्कि प्रताड़ित किया। उन्होंने आरोप लगाया कि मंत्रालय में अनुशासन का अभाव था और कोविड के बाद दो नेतृत्व का वहां जाना भी लगभग बंद हो गया था। डीएसएफ को लेकर मुख्यमंत्री ने कहा कि कांग्रेस शासनकाल में नियमों की अनदेखी कर नैरजस्वी और गुणवत्ताहीन कार्यों में राशि खर्च की गई। उन्होंने कहा कि कलेक्टरों को फोन कर दबाव बनाया जाता था और डीएसएफ सहितता के विरुद्ध खर्च किए जाते थे, जिसकी जांच अब राष्ट्रीय स्तर पर हो रही है।

## अस्पताल के सीवरेज टैंक में दम घुटा तीन सफाई कर्मियों की मौत, हंगामा

जहरीली गैस के कारण दम घुटने से मौत की आशंका



हरिभूमि न्यूज ►► रायपुर

राजधानी रायपुर के पंचपेड़ी नाका स्थित रामकृष्ण अस्पताल परिसर में मंगलवार को बड़ा हादसा हो गया। परिसर में बने सीवरेज टैंक की सफाई करने उतरे तीन सफाई कर्मियों की दम घुटने से मौत हो गई। आशंका जताई जा रही है कि जहरीली गैस की चपेट में आने से उनकी मौत हुई है। इधर घटना के बाद से अस्पताल परिसर में मृतक के परिजनों समेत बड़ी संख्या में लोग एकत्र हो गए और हंगामा करते हुए इस हादसे के लिए

### बिना किसी सुरक्षा उपकरण के उतरे

जानकारी मिली है कि गटर में उतरे सफाईकर्मियों अनमोल मंझी, गोविंद सेंद और पेरु कुमार की मौत हो चुकी है। बताया जा रहा है कि तीनों सफाईकर्मियों बिना किसी सुरक्षा उपकरण के गटर में उतरे थे, जिससे वे जहरीली गैस की चपेट में आ गए। हादसे के बाद मृतकों के परिजनों समेत अन्य अस्पताल प्रबंधन पर लापरवाही का आरोप लगाकर कार्रवाई की मांग कर रहे हैं।

### तनाव की स्थिति

इस घटना को लेकर अस्पताल परिसर में तनाव की स्थिति बनी हुई है। मौके पर पुलिस के अलावा नगर निगम के अधिकारी एवं कर्मचारी भी पहुंच गए। इधर इस हादसे को लेकर अभी तक अस्पताल प्रबंधन की ओर से कोई अधिकारिक बयान सामने नहीं आया है। पुलिस इस मामले की जांच कर रही है।

40 हजार आदिवासी छात्रों को बड़े सपने देखने की प्रेरणा देने वाली....

## नीता एम. अंबानी, केआईएसएस ह्यूमैनिटेरियन अवार्ड 2025 से सम्मानित



भुवनेश्वर, 17 मार्च 2026। रिलायंस फाउंडेशन की संस्थापक और अध्यक्ष नीता एम. अंबानी को कलिंगा इंस्टीट्यूट ऑफ सोशल साइंसेज (केआईएसएस) परिसर में प्रतिष्ठित (केआईएसएस) ह्यूमैनिटेरियन अवार्ड 2025 से सम्मानित किया गया।

श्रीलंका के नोबेल पुरस्कार विजेता मोहन मुनासिंधे ने केआईआईटी, केआईएसएस एवं केआईएमएस के संस्थापक डॉ. अच्युत सामंत की उपस्थिति में उन्हें यह पुरस्कार प्रदान किया। यह पुरस्कार श्रीमती अंबानी की उत्कृष्ट मानवीय पहलों और रिलायंस फाउंडेशन के माध्यम से शिक्षा, स्वास्थ्य सेवा, ग्रामीण परिवर्तन, महिला सशक्तिकरण और खेल प्रोत्साहन के क्षेत्र में सामाजिक विकास में उनके महत्वपूर्ण योगदान को मान्यता देता है।

अपने प्रेरणादायी संबोधन में आदिवासी बच्चों को संबोधित करते हुए श्रीमती नीता एम. अंबानी ने कहा, "जो कुछ हमारे बेटे कर सकते हैं, वही हमारी बेटियां भी कर सकती हैं, बेटों और बेटियों में कोई अंतर नहीं है।" उन्होंने कहा, "हमेशा याद रखें कि आज आप जहां हैं, वह आपकी शुरुआत है, मंजिल नहीं। आप कितनी दूर तक जाएंगे, यह आपके सपनों, आपकी मेहनत और आगे बढ़ते रहने के साहस से तय होगा।" उन्होंने आदिवासी बच्चों पर विश्वास जताते हुए कहा, "मुझे पूरा विश्वास है कि भारत का भविष्य अत्यंत उज्वल है।"

डॉ. सामंत द्वारा 2008 में शुरू किया गया केआईएसएस ह्यूमैनिटेरियन अवार्ड दुनिया भर में मानवीय सेवा की भावना को

दर्शाने वाले व्यक्तियों और संगठनों को सम्मानित करता है। इस पुरस्कार में प्रशस्ति-पत्र और गोल्ड प्लेटिड ट्रॉफी शामिल होती है। पिछले वर्षों में यह पुरस्कार विश्व के प्रतिष्ठित नेताओं, नोबेल पुरस्कार विजेताओं और विभिन्न महाद्वीपों की विशिष्ट हस्तियों को प्रदान किया गया है। पूर्व में यह सम्मान रतन टाटा, पूज्य दलाई लामा और अनिरुद्ध जगन्नाथ सहित कई अन्य हस्तियों को दिया जा चुका है।

केआईएसएस दुनिया का सबसे बड़ा आदिवासी विश्वविद्यालय है, जहां लगभग 80,000 आदिवासी बच्चों को किंडरगार्टन से लेकर स्नातकोत्तर स्तर तक निःशुल्क शिक्षा, आवास और समग्र विकास की सुविधा प्रदान की जाती है।

ज्ञातव्य है कि रिलायंस इंडस्ट्रीज लिमिटेड की परोपकारी शाखा, रिलायंस फाउंडेशन, नवोन्मेषी और टिकाऊ समाधानों के माध्यम से भारत की विकास संबंधी चुनौतियों का समाधान करने में उत्तरेक भूमिका निभाने का लक्ष्य रखती है। संस्थापक और अध्यक्ष श्रीमती नीता एम अंबानी के नेतृत्व में, रिलायंस फाउंडेशन सभी के समग्र कल्याण और जीवन की गुणवत्ता में सुधार के लिए निरंतर काम कर रही है, जिसका मुख्य उद्देश्य ग्रामीण परिवर्तन, शिक्षा, स्वास्थ्य, विकास हेतु खेल, आपदा प्रबंधन, महिला सशक्तिकरण, शहरी नवीकरण और कला, संस्कृति और विरासत जैसे क्षेत्रों में योगदान देना है। इसने भारत भर में 91,500 से अधिक गांवों और शहरी क्षेत्रों में 8.8 करोड़ से अधिक लोगों के जीवन में खुशहाली लाने का अभिनव प्रयास किया है।

आपकी भक्ति जितनी शुद्ध  
असली चंदन लेप से बनी



चंदन लेप | चंदन+केसर | चंदन+मोगरा

## खबर संक्षेप

### मोक्षित कॉर्पोरेशन की महाराष्ट्र-छग में 80.36 करोड़ की संपत्ति अटैच

रायपुर। करोड़ों रुपए के मेडिकल उपकरण, री-एजेंट घोटाले में ईडी ने मोक्षित कॉर्पोरेशन की छत्तीसगढ़, महाराष्ट्र में 80.36 करोड़ रुपए की चल, अचल संपत्ति अटैच की है। इसके पूर्व ईडी इस कोराबारी संस्था के 43 करोड़ रुपए से ज्यादा कीमत की महंगी कार के साथ चल, अचल संपत्ति अटैच कर चुकी है। इस तरह मोक्षित कॉर्पोरेशन से जुड़ी सवा सौ करोड़ रुपए की संपत्ति अब तक अटैच की जा चुकी है। आरोप है कि मोक्षित कॉर्पोरेशन के पार्टनर शशांक चोपड़ा ने डीएचएस और सीजीएमसीएल के अधिकारियों के साथ मिलीभगत करके टेंडर प्रक्रियाओं में हेरफेर किया, मांग को मनगढ़ंत तरीके से बढ़ाया और सीजीएमसीएल को मेडिकल उपकरण तथा री-एजेंट अत्यधिक बड़ी हुई कीमतों पर सप्लाई किए, जिससे राज्य के खजाने को भारी नुकसान हुआ है। और उन्हें तथा उनके सहयोगियों को अवैध रूप से लाभ पहुंचा। शशांक चोपड़ा ने अपने सहयोगियों की मदद से, कथित तौर पर कई संस्थाओं, फर्मों को शामिल करके और प्रशिक्षण तथा रखरखाव सेवाएं प्रदान करने के नाम पर ऐसी संस्थाओं के साथ फर्जी सेवा समझौते करके अपराध से अर्जित आय को कई स्तरों पर लेयरिंग की। इसके बाद बड़ी मात्रा में नकदी निकाली गई और कथित तौर पर इसका उपयोग अवैध रिश्तों देने तथा संपत्तियां खरीदने के लिए किया गया।

### तेज आवाज में गाना बजाने पर मारपीट

रायपुर। डीडीनगर थाना क्षेत्र अंतर्गत इंद्रप्रस्थ कॉलोनी में तेज आवाज में गाना तथा साउंड सिस्टम बजाने के विवाद में घर घुसकर तोड़फोड़ करने तथा मारपीट कर ब्लेड से हमला करने के आरोप में पुलिस ने तीन आरोपियों को गिरफ्तार किया है। आरोपों के बड़े भाई की शिकायत पर पुलिस ने कुबेर प्रसाद वर्मा, चंदन गुप्ता, विष्णु प्रसाद वर्मा को गिरफ्तार किया है। आरोपों के बड़े भाई ने थाने में शिकायत दर्ज कराई है कि वे अपने घर में छोटे भाई तथा दोस्तों के साथ अपने साउंड सिस्टम से गाना सुन रहे थे। इस दौरान कुबेर और उसके साथी घर के दरवाजे को लात मारकर तोड़ दिए और मारपीट कर युवक आरोप के कान के पास ब्लेड से हमला कर मौके से फरार हो गए।

### मकान का ताला तोड़कर की चोरी, दो गिरफ्तार

रायपुर। उरला पुलिस ने मकान का ताला तोड़कर नकदी तथा मोबाइल चोरी करने के आरोप में दो बदमाशों को गिरफ्तार किया है। दिनेश शर्मा की शिकायत पर पुलिस ने अमन तावरकर, श्रवण विश्वकर्मा उर्फ चोटाई की गिरफ्तार किया है। दिनेश ने थाने में शिकायत दर्ज कराई थी कि रविवार को वह घर का ताला बंद कर सोने चले गया। रात में अपने बेटे को देखने के लिए दिनेश उठा तो घर का ताला टूटा मिला। फर्जी दस्तावेज से जमीन नामांतरण, मामला दर्ज रायपुर। अभनपुर पुलिस ने मृत व्यक्ति के नाम को जमीन के फर्जी दस्तावेज तैयार कर अपने नाम से नामांतरण कराने वाले व्यक्ति तथा अन्य के खिलाफ अपराध दर्ज किया है।

### छात्रों ने घेरा माशिम कार्यालय परीक्षा रद्द करने की मांग

रायपुर। माध्यमिक शिक्षा मंडल द्वारा आयोजित बारहवीं कक्षा के हिंदी विषय के प्रश्नपत्र लीक होने संबंधित आरोपों के बीच सोमवार को एनएसयूआई ने माध्यमिक शिक्षा मंडल का घेराव किया। छात्रों ने प्रश्नपत्र रद्द करते हुए दोबारा परीक्षा आयोजित कराने की मांग की है। प्रदर्शन के दौरान मंडल कार्यालय में राहमागहमी की स्थिति बनी रही। गौरतलब है, 16 मार्च से ही माशिम में 10वीं-12वीं की उत्तरपुस्तिकाओं का मूल्यांकन प्रारंभ किया है।



## मनरेगा, महंगाई और बढ़ते अपराध पर कांग्रेस का हल्ला बोल

# पायलट ने कहा- सरकार बनाएंगे और गरीब-मजदूरों को उनका हक दिलाएंगे

हरिभूमि न्यूज ▶▶ रायपुर

विधानसभा घेराव से पहले कांग्रेस के सभी वरिष्ठ नेताओं ने एक मंच पर एकजुट होकर सरकार पर हमला बोला। घेराव से पहले भारत माता चौक पर सभा का आयोजन किया गया, जिसमें कांग्रेस प्रभारी सचिन पायलट, नेता प्रतिपक्ष चरण दास महंत, पूर्व मुख्यमंत्री भूपेश बघेल, प्रदेश कांग्रेस अध्यक्ष दीपक बैज, विधायक संदीप साहू, पूर्व विधायक विकास उपाध्याय, पूर्व मंत्री सहित हजारों की संख्या में कार्यकर्ता शामिल हुए। इस दौरान कांग्रेस के दिग्गज नेताओं ने भाजपा सरकार पर जमकर निशाना साधा।

सभा को संबोधित करते हुए प्रदेश प्रभारी सचिन पायलट ने भाजपा सरकार पर जमकर निशाना साधा। पायलट ने कहा, पहले मनरेगा का 90 प्रतिशत फंड दिल्ली से आता था। अब पैसा कौन खर्च करेगा, कितना करेगा, सब पर नियंत्रण कर दिया गया है। किसी के दबाव के सामने भारत सरकार नहीं झुकी, लेकिन अब मोदी सरकार दबाव में फँसले ले रही है। इसका नुकसान हमारे किसानों को होगा। प्रदेश प्रभारी सचिन पायलट ने अफीम की खेती को लेकर प्रदेश सरकार पर हमला बोला और कहा, पुलिस के नाक के नीचे से अफीम की खेती की जा रही है। वहीं खुलासा होने पर सरकार ने मजबूरी में कारवाई कर रही है। वहीं कांग्रेस के नेताओं को जेल में डाल रहे हैं। कड़वे शब्द हमें भी आता है। हम हर चीज की राजनीति नहीं करते हैं। इजराइल अमेरिका, ईरान युद्ध को लेकर कहा कि अगर अभी अटल बिहारी की सरकार होती तो अमेरिका की बात नहीं सुनती। राहुल गांधी बार बार सरकार को चेता रही है। सचिन पायलट ने दावा किया है ढाई साल बाद प्रदेश में कांग्रेस की सरकार बनेगी।

का 90 प्रतिशत फंड दिल्ली से आता था। अब पैसा कौन खर्च करेगा, कितना करेगा, सब पर नियंत्रण कर दिया गया है। किसी के दबाव के सामने भारत सरकार नहीं झुकी, लेकिन अब मोदी सरकार दबाव में फँसले ले रही है। इसका नुकसान हमारे किसानों को होगा। प्रदेश प्रभारी सचिन पायलट ने अफीम की खेती को लेकर प्रदेश सरकार पर हमला बोला और कहा, पुलिस के नाक के नीचे से अफीम की खेती की जा रही है। वहीं खुलासा होने पर सरकार ने मजबूरी में कारवाई कर रही है। वहीं कांग्रेस के नेताओं को जेल में डाल रहे हैं। कड़वे शब्द हमें भी आता है। हम हर चीज की राजनीति नहीं करते हैं। इजराइल अमेरिका, ईरान युद्ध को लेकर कहा कि अगर अभी अटल बिहारी की सरकार होती तो अमेरिका की बात नहीं सुनती। राहुल गांधी बार बार सरकार को चेता रही है। सचिन पायलट ने दावा किया है ढाई साल बाद प्रदेश में कांग्रेस की सरकार बनेगी।

### महंत, भूपेश और दीपक बैज ने साधा भाजपा सरकार पर निशाना



### 2028 और 2029 में कांग्रेस की सरकार बनने का दावा

प्रधानमंत्री नरेंद्र मोदी पर निशाना साधते हुए पूर्व सीएम भूपेश बघेल ने कहा, 56 हक की बात करने वाली सरकार आज किसानों को डीएपी खाद तक उपलब्ध नहीं करा पा रही है। उन्होंने गैस सिलेंडर की कीमतों और उपलब्धता को लेकर भी खवाल उठाए और कहा, आज देश में आम आदमी को गैस सिलेंडर तक नहीं मिल रहा है। उन्होंने कहा, पहले मनरेगा के तहत मजदूरों को 15 दिनों के भीतर मजदूरी मिलने का अधिकार था, लेकिन अब केंद्र सरकार यह तक नहीं कर रही है कि फिटर से मजबूत किया जाए।

### विरोध की आवाज को दबा रही सरकार : महंत

नेता प्रतिपक्ष चरणदास महंत ने केंद्र सरकार और भाजपा पर तीखा हमला बोले हुए मनरेगा, महंगाई और मजदूरों के अधिकारों को लेकर गंभीर आरोप लगाए। उन्होंने कहा, कांग्रेस हमेशा गरीबों, किसानों और मजदूरों के हित में काम करती रही है और आगे भी करती रहेगी। गरीबों के सम्मान और अधिकारों को लड़ाई में पीछे नहीं हटेंगे। उन्होंने दावा किया कि आने वाले समय में राहुल गांधी के नेतृत्व में कांग्रेस की सरकार बनेगी और मनरेगा कालून को फिर से मजबूत किया जाएगा।

### भाजपा सरकार ने किसानों को दिया धोखा : बैज

सभा को संबोधित करते हुए कांग्रेस प्रदेश अध्यक्ष दीपक बैज ने कहा, ये घेराव मनरेगा, खेती हुई बिजली बिल, बेरोजगारी, अफीम की खेती, कालून व्यवस्था सहित कई मुद्दों को लेकर है। 2028 में हमको अप्रैम वाली सरकार को उखाड़ फेंकना है। 2847 पंचायतों में हमने आवाज उठाई है। मनरेगा देश की ऋण है। इस सरकार ने मनरेगा को समाप्त कर दिया है। छत्तीसगढ़ के स्थानीय मुद्दों को लेकर हमें आगे जाना है। गैस सिलेंडर के लिए जनता सुबह से लाइन लगाए खड़ी है और हमारे पीएम इरॉन से जहाज आने का वेट कर रहे हैं।

### ये हुए शामिल

पूर्व मंत्री ताम्रध्वज साहू, डॉ. शिव डहरिया, मोहन मरकान, अमितेध शुकल, अमरजीत भगत, उमेश पटेल, पूर्व प्रदेश अध्यक्ष धनेन्द्र साहू, विधायक देवेन्द्र यादव, पूर्व विधायक विकास उपाध्याय, प्रदेश महामंत्री सुबोध हरितवाल, शहर अध्यक्ष श्रीकुमार मेहन, प्रभारी महामंत्री मलकीत सिंह गेंडू, जगेश्वर राजपूत, दिलीप सिंह चौहान, वामांग अध्यक्ष राजेंद्र पट्टू बंजारे सहित अन्य कार्यकर्ता उपस्थित थे।

### घेराव रहा पूरी तरह विफल: केदार

वन एवं सहकारिता मंत्री केदार कश्यप ने कांग्रेस के मनरेगा बचाव संग्राम के नाम पर किए जा रहे विधानसभा घेराव को पूरी तरह विफल बताते हुए इसे कांग्रेस का 'अपराध बचाओ संग्राम' बताया है।

## आंधी तूफान में भी नहीं डिगा डीएड अभ्यर्थियों का सब्र, नवा रायपुर के तूता में रातभर धरना



हरिभूमि न्यूज ▶▶ रायपुर

राजधानी रायपुर में देर रात तेज बारिश और आंधी तूफान के साथ ओले गिरने से कई इलाकों की बिजली बत्ती गुल रही, कुछ जगहों पर पेड़ टूटने से कुछ दर के लिए जन को राशन-पानी बारिश में खराब होने के चलते तूता गांव में जाकर गांव वालों से लकड़ी, कंडा की व्यवस्था कर भूख मिटाने की नौबत आई। अभ्यर्थियों ने कहा है कि आगे यदि उनकी मांगें पूरी नहीं होती तो वे जल्द सड़क पर उतरकर अपने हक की आवाज बुलंद करने से पीछे नहीं हटेंगे। इसलिए मुख्यमंत्री और शिक्षा मंत्री से अपील करते हैं कि जल्द से जल्द उन्हें 2300 पदों पर नियुक्ति दी जाए। छत्तीसगढ़ में सहायक शिक्षक भर्ती 2023 के अंतर्गत 2300 सहायक शिक्षक पदों पर नियुक्ति की मांग को लेकर डीएड पात्र अभ्यर्थियों का आमरण अनशन मंगलवार को 84 वें दिन भी जारी रहा। अभ्यर्थियों का आरोप है कि हाइकोर्ट और सुप्रीम कोर्ट के स्पष्ट आदेश के बावजूद शिक्षा विभाग द्वारा उन्हें नियुक्ति नहीं दी गई है, जिसका खामियाजा पात्र डीएड अभ्यर्थियों को भुगतना पड़ रहा है।

### चबूतरा के पीछे से उड़ गया पंडाल, गद्दा-तकिया मीणा

तूता स्थित धरना स्थल पर अपने साथियों के साथ सहायक शिक्षकों के 2300 रिक्त पदों पर नियुक्ति की मांग को लेकर धरना दे रहे डीएड अभ्यर्थी संजय कुमार ने हरिभूमि को बताया कि सोमवार की रात ढाई बजे तेज आंधी तूफान आने से डोम के नीचे चबूतरा के पीछे लगाया गया पंडाल हवा में उखड़कर उड़ गया। जहां अभ्यर्थी गद्दा, तकिया लगाकर बैठे थे वहां बारिश के चलते गद्दा, तकिया, चादर पूरी तरह भीग गए। जैसे-तैसे कर वहां बिछाए गए कार्पेट को ढंकेते हुए रात गुजारी। उस समय पंडाल में बस्तर, सरगुजा, जानगीर चांपा और रायगढ़ से 50 डीएड अभ्यर्थी मौजूद रहे। इनमें से ज्यादातर आमरण अनशन कर बैठे थे।

## भाजपा की प्रदेश कार्यसमिति में अमर, धरम व दुआ शामिल

हरिभूमि न्यूज : रायपुर

प्रदेश भाजपा संगठन ने छह माह बाद अब जाकर प्रदेश कार्यसमिति के सदस्यों का ऐलान किया है। इसमें प्रदेश के मुख्यमंत्री विष्णुदेव साय और उनके मंत्रिमंडल के सभी सदस्यों को स्थान दिया गया है। इसी के साथ प्रदेश के सभी भाजपा सांसद और कई विधायक भी शामिल हैं। कई पूर्व मंत्रियों को भी इसमें स्थान दिया गया है। भाजपा के प्रदेशाध्यक्ष किरण देव की नई कार्यकारिणी का ऐलान बीते साल 17 अगस्त को किया गया था। इसके बाद से ही प्रदेश कार्यसमिति के सदस्यों के ऐलान का इंतजार हो रहा था। अब जाकर सभी सदस्य बाद कार्यसमिति सदस्यों के साथ ही स्थानीय आमंत्रित सदस्यों का भी ऐलान किया गया है।

### कार्यसमिति में इनको स्थान

कार्यसमिति सदस्य के रूप में प्रदेश के मुख्यमंत्री विष्णुदेव साय के साथ ही उनके मंत्रिमंडल के मंत्रियों विजय शर्मा, अरुण साव, ओपी चौधरी, रामविचार

## नक्सलियों का पर्चा आत्मसमर्पण से इंकार पुलिस को पर्चे पर शक

जगदलपुर। देश से नक्सलवाद के सफाए के एलान को डेडलाइन में जहां 2 हफ्ते ही बाकी हैं, वहीं नक्सलियों के माडू डिविजनल कमेटी का एक पर्चा जारी हुआ है। इसमें उन्होंने हथियार डालने व आत्मसमर्पण करने से इनकार करते हुए लड़ाई जारी रखने की बात कही है। दूसरी तरफ पुलिस को इसके पर्चे पर ही शक है, वह इसकी जांच कर रही है।

### विशेष आमंत्रित में शिव प्रकाश

इसी के साथ विशेष आमंत्रित सदस्यों में राष्ट्रीय सह संगठन महामंत्री शिव प्रकाश, क्षेत्रीय संगठन महामंत्री अजय जामवाल 25 सदस्य बनाए गए हैं। स्थानीय आमंत्रित सदस्यों में विधायक भैयालाल राजवाड़े, पूर्व विधायक ननकी राम कंवर, महेश गांगड़ा, रमशीला साहू, पूर्व सांसद चंद्रशेखर साहू, अमरजीत दुआ सहित कई पूर्व विधायक और पूर्व सांसदों सहित 68 को सदस्य बनाया गया है। इसी के संभाग के प्रभारी, सह प्रभारी, जिलों के प्रभारी, सह प्रभारी, निगम, मंडल, आयोग के अध्यक्ष, नगर निगमों के महापौर और जिला पंचायतों के अध्यक्षों को पदेन सदस्य बनाया गया है।

## कार्यालय आबकारी आयुक्त, छत्तीसगढ़

वाणिज्यिक कर जी.एस.टी. भवन (प्रथम तल) सेक्टर-19, नार्थ ब्लॉक, अटल नगर, नवा रायपुर 492002  
e-mail: excise.comm.cg@gov.in

### केवियेट सूचना

जनसाधारण की विशेष जानकारी के लिए एतद्वारा सूचित किया जाता है कि वर्ष 2026-27 के लिए प्रदेश में स्थित देशी एवं विदेशी मदिरा की फुटकर दुकानों के व्यवस्थापन, सीलबंद बोतलों में देशी / विदेशी मदिरा की प्रदाय व्यवस्था हेतु जारी रेट ऑफर, बार नीति, अहाता नीति इत्यादि के लिए छत्तीसगढ़ शासन, वाणिज्यिक कर (आबकारी) विभाग, मंत्रालय, महानदी भवन, नवा रायपुर अटल नगर के File No.RULE/39/ 2026-EXCISE नवा रायपुर दिनांक 27.01.2026 द्वारा आबकारी नीति का अनुमोदन किया गया है।

2/ राज्य शासन को ऐसी आंशका है कि वर्ष 2026-27 की आबकारी नीति, बार नीति, देशी मदिरा के रेट ऑफर, विदेशी मदिरा के रेट ऑफर, अहाता नीति के क्रियान्वयन को चुनौती देने के लिये माननीय उच्च न्यायालय के समक्ष याचिका दायर की जा सकती है। ऐसी परिस्थिति में कोई स्थगन आदेश जारी करने के पूर्व राज्य शासन का पक्ष सुने जाने हेतु केवियेट याचिका माननीय उच्च न्यायालय के समक्ष प्रस्तुत की जावेगी।

3/ प्रस्तावित याचिकाकर्ताओं/जनसाधारण को सूचित किया जाता है कि, ऐसी किसी भी याचिका दायर करने के पूर्व याचिका की अग्रिम प्रति अधोहस्ताक्षरकर्ता कार्यालय/महाशिववता कार्यालय, छत्तीसगढ़, बिलासपुर के समक्ष प्रस्तुत की जा सकती है।

(आर. शंगीता) आबकारी आयुक्त, छत्तीसगढ़

**छत्तीसगढ़ संवाद**  
(जनसंपर्क विभाग की सहयोगी संस्था)  
नार्थ ब्लॉक, सेक्टर-19, नवा रायपुर अटल नगर जिला रायपुर, छत्तीसगढ़  
फोन नं. 0771-2512580, 81  
Web: www.cg.nic.in/samvad, email: cgsamvad@gmail.com

क्रमांक 6040/छ.ग.सं./प्रका./2026	नवा रायपुर अटल नगर, दिनांक 17/03/2026
<b>बॉक्स सहित एल्बम टाइप कॉपी टेबल बुक गिफ्ट हैम्पर हेतु दर निर्धारण एवं योग्य फर्मों का इम्पैनलमेंट हेतु ऑनलाइन निविदा आमंत्रण सूचना</b>	
छत्तीसगढ़ संवाद (जनसंपर्क विभाग की सहयोगी संस्था) द्वारा बॉक्स सहित एल्बम टाइप कॉपी टेबल बुक गिफ्ट हैम्पर हेतु दर निर्धारण एवं योग्य फर्मों का इम्पैनलमेंट हेतु आमंत्रित निविदा क्र. T.202668001 दिनांक 02.02.2026 को निरस्त कर निर्धारित प्रारूप में समस्त वांछित दस्तावेजों सहित पूर्ण भरे हुए नवीन निविदा ऑनलाइन माध्यम से आमंत्रित की जाती है।	
निविदा प्रारूप एवं नियम शर्तों का अवलोकन छत्तीसगढ़ संवाद की वेबसाइट http://samvad.cg.nic.in पर किया जा सकता है। प्रारूप एवं नियम शर्तों में संशोधन होने पर संशोधन की सूचना उक्त वेबसाइट के माध्यम से दी जाएगी, पृथक से समाचार पत्रों में सूचना प्रकाशन नहीं की जाएगी। निविदा प्रपत्र ऑनलाइन जमा करने की तिथियां निम्नानुसार है:-	
निविदा प्रपत्र का शुल्क	रुपये 2,36/- (जीएसटी सहित) वापसी योग्य नहीं)
अमानत राशि	रुपये 1,00,000/- (बिना ब्याज के वापसी योग्य)
निविदा में भाग लेने हेतु रजिस्ट्रेशन की अंतिम तिथि	दिनांक 08/04/2026 समय 2:00 बजे अपराह्न तक
ऑनलाइन निविदा जमा करने की अंतिम तिथि	दिनांक 08/04/2026 समय 3:00 बजे अपराह्न तक
निविदा खोलने की तिथि	दिनांक 08/04/2026 समय 4:00 बजे सायं से

मुख्य कार्यपालन अधिकारी  
छत्तीसगढ़ संवाद, रायपुर (छ.ग.)  
सं.- 47221



# हरिभूमि

छत्तीसगढ़, मध्यप्रदेश, हरियाणा व दिल्ली से एक साथ प्रकाशित

समाचार ही नहीं, विचार भी

## मण्डल का ढांचा और संचालन

विधेयक के प्रावधानों के तहत एक उच्च स्तरीय 'कर्मचारी चयन मण्डल' का गठन किया जाएगा। मण्डल के अध्यक्ष छत्तीसगढ़ शासन के प्रमुख सचिव स्तर के अधिकारी होंगे। इसमें संयुक्त सचिव स्तर के अधिकतम तीन सदस्य शामिल होंगे। उप सचिव स्तर के अधिकारी मण्डल के मुख्य प्रशासनिक अधिकारी के रूप में सचिव की जिम्मेदारी संभालेंगे। वर्तमान में कार्यरत छत्तीसगढ़ व्यावसायिक परीक्षा मंडल (व्यापम) के सभी अधिकारी और कर्मचारी अब नए कर्मचारी चयन मण्डल के अधीन आ जाएंगे। व्यापम का विलय और नए मण्डल में इसके स्थानांतरण की प्रक्रिया को विधेयक के अध्याय-तीन और अध्याय-सात में स्पष्ट किया गया है। यह प्रक्रिया पूरी तरह से 'उत्तराधिकार' के सिद्धांत पर आधारित है। जैसे ही राज्य सरकार राजपत्र में इस अधिनियम के लागू होने की अधिसूचना जारी करेगी, वर्तमान में अस्तित्व में रहा 'छत्तीसगढ़ व्यावसायिक परीक्षा मंडल' (व्यापम) समाप्त हो जाएगा। व्यापम अब एक पृथक इकाई के रूप में नहीं रहेगा, बल्कि इसका पूर्ण विलय 'छत्तीसगढ़ कर्मचारी चयन मण्डल' में हो जाएगा।

## व्यापम के कर्मी अब होंगे कर्मचारी चयन मंडल के अधीन, बदल जाएगा सिस्टम

हर साल सरकार को खर्च करने होंगे 30 करोड़ रुपए

### मंडल की परीक्षा में नकल नहीं चलेगी

विधेयक में परीक्षा की शुविता बनाए रखने के लिए सख्त प्रावधान किए गए हैं। मण्डल को परीक्षा प्रक्रिया में लगे सभी कर्मियों को पूर्ण पर्यवेक्षण और निरीक्षण का अधिकार होगा। यदि कोई अव्यवस्था अंतर्गत साधनों (नकल) का प्रयोग करता है या परीक्षा में व्यवधान उत्पन्न करता है, तो मण्डल उसके विरुद्ध दंडात्मक विनियम बनाने के लिए अधिकृत होगा।

### खजाने पर 30 करोड़ रुपए का भार

इस नई व्यवस्था और मण्डल के सुचारु संचालन के लिए राज्य सरकार पर प्रतिवर्ष लगभग 30 करोड़ रुपये का अनुमानित वित्तीय भार आने की संभावना जलाई गई है। विधेयक में यह भी स्पष्ट किया गया है कि जो भर्ती प्रक्रियाएं पहले से विज्ञापित हो चुकी हैं, वे पुरानी पद्धति से ही पूर्ण की जाएगी।



### पुराने नियम कब तक रहेंगे लागू

मंडल बनने के बाद कामकाज ठप न हो, इसके लिए एक विशेष व्यवस्था की गई है जब तक नया मण्डल अपने स्वयं के नए विनियम नहीं बना लेता, तब तक व्यापम में पहले से चल रहे विनियम ही प्रभावी रहेंगे। यदि व्यापम ने पहले से ही कोई विज्ञापन जारी कर दिया है, तो वह प्रक्रिया पुराने नियमों के अनुसार ही जारी रहेगी और पूरी की जाएगी। नया मण्डल अब परीक्षा प्रक्रिया में शामिल सभी अधिकारियों और कर्मचारियों पर समग्र पर्यवेक्षण, निरीक्षण और नियंत्रण रखेगा। व्यापम का वर्तमान बुनियादी ढांचा अब नए मण्डल के लक्ष्यों (जैसे संयुक्त चयन प्रक्रिया) को पूरा करने के लिए इस्तेमाल किया जाएगा।



## विस घेरने कांग्रेस ने झोंकी ताकत पुलिस से जमकर धक्का-मुक्की

मनरेगा बचाओ नशे की खेती रोकने और रसोई गैस की किल्लत समेत कई मुद्दों पर सरकार को घेरा

हरिभूमि न्यूज़ ▶▶ रायपुर

छत्तीसगढ़ प्रदेश कांग्रेस कमेटी ने मंगलवार को विधानसभा कूच किया। मनरेगा बचाओ, नशे की खेती, रसोई गैस की किल्लत और प्रदेश के स्थानीय मुद्दों को लेकर यह प्रदर्शन किया गया। इस दौरान भारत माता चौक शंकरनगर में पुलिस और कांग्रेस कार्यकर्ताओं के बीच जमकर धक्का-मुक्की हुई। पुलिस ने भारत माता चौक के पास बैरिकेडिंग लगाकर कांग्रेसियों को विधानसभा जाने से रोका। कांग्रेसियों ने केंद्र और राज्य सरकार के खिलाफ जमकर नारेबाजी की। ऑल इंडिया कांग्रेस कमेटी के महासचिव एवं ▶▶शेष पेज 5 पर



### प्रदेश भर से पहुंचे हजारों कार्यकर्ता

इस अवसर पर नेता प्रतिपक्ष डॉ. चरणदास महंत, पूर्व मुख्यमंत्री भूपेश बघेल, कांग्रेस वर्किंग कमेटी के सदस्य ताम्रध्वज साहू, प्रभारी सचिव एस. संपत कुमार, जरिता लैतफलांग, विजय जामिंड सहित प्रदेश भर से पहुंचे हजारों कांग्रेस कार्यकर्ता उपस्थित रहे। साथ ही कांग्रेस विधायक भी शामिल हुए। रायपुर जिला वार्डों के धरसीवा, तिलवा, आरंग, खरोरा, अन्नपुर, बिरगांव नगर निगम सहित विभिन्न ब्लॉकों के सैकड़ों कांग्रेस कार्यकर्ताओं ने इसमें सक्रिय रूप से भाग लिया।

## पाक का काबुल के अस्पताल पर मिसाइल हमला, 400 मारे गए, भारत ने बताया-नरसंहार

एजेंसी ▶▶ इस्लामाबाद

पाकिस्तान ने रात भर 'सटीक हवाई हमले' कर अफगानिस्तान भर में आतंकवादियों और उनके ठिकानों को निशाना बनाया, हालांकि अफगान सरकार ने इस्लामाबाद पर काबुल में एक पुनर्वास अस्पताल पर बमबारी करने का आरोप लगाया, जिसमें कम से कम 400 लोग मारे गए। पाकिस्तान के सूचना एवं प्रसारण मंत्रालय के अनुसार, ये ताजा हमले 26 फरवरी को शुरू किए गए ऑपरेशन 'गजब-लिल-हक' के जारी रहने के दौरान हुए हैं। पाकिस्तान ने 2,600 किलोमीटर लंबी सीमा पर अफगान तालिबान बलों द्वारा कथित हमलों के जवाब में यह ऑपरेशन शुरू किया था। सूचना मंत्री अनाउल्ला तरार ने सोशल मीडिया मंच 'एक्स' पर एक पोस्ट में कहा, 'पाकिस्तान के सशस्त्र बलों ने ऑपरेशन गजब-लिल-हक के तहत 16 मार्च को रात काबुल और नंगरहार में अफगान तालिबान शासन के आतंकवाद समर्थित सैन्य ठिकानों को निशाना बनाते हुए सटीक हवाई हमले किए। उन्होंने दावा किया कि काबुल में दो स्थानों पर स्थित तकनीकी सहायता ढांचे और गोला-बारूद भंडारण अड्डे पूरी तरह से नष्ट हो गए। उन्होंने दावा किया कि नंगरहार में अफगान तालिबान शासन द्वारा ▶▶शेष पेज 5 पर

पाकिस्तान और अफगानिस्तान के बीच तनाव अब भी जारी है। काबुल में एक बड़े नशा मुक्ति हॉस्पिटल पर पाकिस्तानी एयर स्ट्राइक में 400 से ज्यादा लोग मारे गए और कम से कम 250 लोग घायल हो गए। तालिबान यह हमला काबुल में 2,000 बेड वाले उम्मीद नशा मुक्ति हॉस्पिटल को निशाना बनाकर किया गया। इधर, भारत ने हमले की निंदा की और कहा, सैन्य ऑपरेशन की आड़ में पाकिस्तान नरसंहार कर रहा है।

### तालिबान बोले-पाकिस्तान ने नशा मुक्ति सेंटर पर गिराए बम



### पाकिस्तान-तालिबान एक-दूसरे के दुश्मन क्यों

पाकिस्तान की दशकों से अफगान तालिबान के साथ करीबी दोस्ती रही है। 1990 के दशक की शुरुआत में तालिबान को खड़ा करने में पाकिस्तान ने ही मदद की थी। इसका मकसद भारत के साथ दुश्मनी में रणनीतिक बदल हासिल करना था। 2021 में तालिबान की वापसी के बाद पाकिस्तान में अचानक आतंकवादी हमलों में तेजी देखी गई। यह तेजी समय के साथ बढ़ती चली गई। पाकिस्तान का आरोप है कि चरमपंथी संगठन तहरीक-ए-तालिबान पाकिस्तान का नेतृत्व और उसके कई लड़ाके अफगानिस्तान में मौजूद हैं और वहीं से हमले की साजिश रच रहे हैं। उसका यह भी आरोप है कि बलुचिस्तान की आजादी चाहने वाले हथियारबंद विद्रोही भी अफगानिस्तान को एक सुरक्षित पनाहगाह के तौर पर इस्तेमाल करते हैं।

### भारत ने कहा, हमला कायरतापूर्ण

भारत ने अफगानिस्तान के काबुल में पाकिस्तान की ओर से 'अस्पताल में हुए हमले' की निंदा करते हुए उसे 'कायरतापूर्ण' और 'जनसंहार' बताया है। भारतीय विदेश मंत्रालय ने इसको लेकर एक बयान जारी किया है। बयान में कहा गया, यह कायरतापूर्ण और अनैतिक हिंसक कृत्य है, जिसमें बड़ी संख्या में आम नागरिकों की जान गई है। जिस जगह को किसी भी स्थिति में सैन्य टारगेट नहीं माना जा सकता, उसे निशाना बनाया गया। भारतीय विदेश मंत्रालय ने कहा, पाकिस्तान अब इस जनसंहार को सैन्य अभियान के रूप में पेश करने की कोशिश कर रहा है। इसके अलावा भारत ने इस हमले को अफगानिस्तान की संप्रभुता पर सीधा हमला कहा है। अंतरराष्ट्रीय समुदाय से इसके लिए जिम्मेदार लोगों को जवाबदेह ठहराने की अपील की है।

### खबर संक्षेप

हिरासत को रद्द किया जाना सभी के लिए लाभदायक नहीं दिल्ली। जलवायु कार्यकर्ता सोनम बांगचुक ने जेल से रिहा होने के बाद पहली सार्वजनिक टिप्पणी में मंगलवार को कहा कि रासुका के तहत उनकी हिरासत को रद्द करना 'सभी के लिए फायदेमंद' है। केंद्र ने लद्दाख के लोगों के साथ सार्थक संवाद के लिए विश्वास कायम करने की दिशा में पहल की है। लद्दाख में विरोध प्रदर्शन का एकमात्र उद्देश्य रचनात्मक संवाद प्रक्रिया शुरू करना है।

अंडों पर लिखनी होगी एक्सपायरी डेट एक नऊस। उत्तर प्रदेश सरकार ने एक अंडे पर 'अंडों पर उसके उपयोग की आखिरी तारीख (एक्सपायरी)' दर्ज करने का निर्णय लिया है। दवाओं के पत्तों की तरह अंडों पर भी यह प्रयोग होगा। एक अप्रैल से अंडा उत्पादकों के लिए एक्सपायरी डेट का उल्लेख करना अनिवार्य कर दिया गया है। अंडा उत्पादकों को हर अंडे पर उत्पादन की तारीख और एक्सपायरी की तारीख की मुहर लगानी होगी।

एयर इंडिया की यूरोप, उत्तरी अमेरिका के लिए उड़ानें नहीं दिल्ली। पश्चिम एशिया में जारी संघर्ष के कारण लोगों की यात्रा योजनाओं पर पड़ रहे प्रभाव को देखते हुए एयर इंडिया 19 से 28 मार्च के बीच यूरोप और उत्तरी अमेरिका के गंतव्यों के लिए 36 अतिरिक्त उड़ानों का परिचालन करेगी। वह दिल्ली-लंदन (हीथ्रो), मुंबई-लंदन (हीथ्रो), दिल्ली-फ्रैंकफर्ट, दिल्ली-ज्यूरिख और दिल्ली-टोरंटो मार्गों पर अतिरिक्त उड़ानों का परिचालन करेगी।

### होर्मुज स्ट्रेट को पार करते हुए वडीनार बंदरगाह पर पहुंचा जहाज

## शिवालिक के बाद पहुंचा 'नंदा देवी' लाया 47 हजार मीट्रिक टन एलपीजी

दो भारतीय जहाज पहुंचे, अटके पड़े 22 अन्य जहाजों को लाने के प्रयास



हरिभूमि न्यूज़ ▶▶ नई दिल्ली

होर्मुज स्ट्रेट से सुरक्षित रूप से शिवालिक के बाद एक और एलपीजी टैंकर 'नंदा देवी' भारत पहुंचा। 'नंदा देवी' होर्मुज जलडमरूमध्य को पार करते हुए वडीनार बंदरगाह, गुजरात पहुंच गया है। यह जहाज अपने साथ 47 हजार मीट्रिक टन से ज्यादा लिक्विफाइड पेट्रोलियम गैस लेकर आया है। मिडिल ईस्ट में गहराते संकट के बीच, होर्मुज जलडमरूमध्य से गुजरने वाला यह दूसरा जहाज है।

भारतीय ध्वज वाला दूसरा एलपीजी टैंकर युद्धग्रस्त होर्मुज जलडमरूमध्य से सुरक्षित निकलने के बाद मंगलवार तड़के स्वदेश पहुंच गया। युद्ध क्षेत्र में फंसे अन्य 22 भारतीय जहाजों को सुरक्षित लाने के प्रयास जारी हैं। बंदरगाह, पोत परिवहन और जलमार्ग मंत्रालय के विशेष सचिव राजेश कुमार सिन्हा ने बताया कि एलपीजी टैंकर नंदा देवी, मंगलवार तड़के लगभग 2:30 बजे गुजरात के कांडला बंदरगाह पर पहुंचा। सोमवार ▶▶शेष पेज 5 पर

### पीएनजी परियोजनाओं में लाएं तेजी

तरलीकृत पेट्रोलियम गैस (एलपीजी) की आपूर्ति में कमी के कारण होटल, व्यवसायों और घरेलू उपभोक्ताओं पर पड़ रहे प्रभाव को देखते हुए केंद्र सरकार ने राज्यों से लाइफ लाईनें घरो में आपूर्ति की जाने वाली (पीएनजी) परियोजनाओं के अनुमोदन में तेजी लाने को कहा है। इसका उद्देश्य घरेलू रसोई गैस पर दबाव कम करना और वैकल्पिक व्यवस्था को तेजी से लागू करना है। पश्चिम एशिया में जारी युद्ध के कारण भारत की लगभग 60 प्रतिशत ▶▶शेष पेज 5 पर

### भाजपा अध्यक्ष हेमंत खंडेलवाल की बिटिया के निधन पर शोक संवेदनाएं जताईं

## प्रधान संपादक डॉ. हिमांशु ने अर्पित किए श्रद्धासुमन



भोपाल। हरिभूमि व आईएनएच न्यूज चैनल के प्रधान संपादक डॉ. हिमांशु द्विवेदी ने मंगलवार को भाजपा के प्रदेशाध्यक्ष हेमंत खंडेलवाल के बेटे ललित निवास पर पहुंचकर उनकी बिटिया के निधन पर अपनी शोक संवेदनाएं जताईं और परिजनों को इस दुख को सहन करने की शक्ति देने के लिए ईश्वर से प्रार्थना की। डॉ. हिमांशु ने हेमंत खंडेलवाल व परिजनों को ढाढस बंधाया। इस मौके पर भाजपा के प्रदेश मिडिया प्रभारी आशीष ऊषा अग्रवाल भी मौजूद थे।

### कर्मचारियों और पेंशनर्स दोनों के लिए बड़ी राहत

## सिर्फ 3 दिन में क्लेम सेटलमेंट, एकाउंट ट्रांसफर भी आसान

हरिभूमि न्यूज़ ▶▶ नई दिल्ली

सरकार ने ईपीएफओ के सदस्यों को बड़ी राहत दी है। श्रम एवं रोजगार राज्य मंत्री शोभा करंदलजे ने लोकसभा में ईपीएफओ के नियमों पर बोलते हुए कहा कि हमारा मकसद सिस्टम को ज्यादा तेज, पारदर्शी और यूजर-फ्रेंडली बनाना है। इससे क्लेम सेटलमेंट फास्ट हो जाएगा, प्रोसेस आसान हो जाएगा और डिजिटली एक ही जगह पर सभी सुविधाएं मिल सकेंगी। कागजी काम ▶▶शेष पेज 5 पर

### क्लेम सेटमेंट फास्ट

सरकार ने बताया कि चालू वित्त वर्ष में 25 फरवरी 2026 तक 5 लाख रुपए तक के कुल 3.52 करोड़ रुपए से ज्यादा क्लेम ऑटो मोड में सेटल किया जा चुका है। कुल एडवांस क्लेम में से करीब 71.37% ऑटोमेटिक तरीके से सेटल किए जा चुके हैं। इन सेटलमेंट्स के जरिए करीब 51,620 करोड़ रुपए की राशि दी गई है, ऐसे में यह क्लियर है कि लोगों को ज्यादा लंबा इंतजार नहीं करना पड़ रहा है।

### नसबंदी कांड पर हाईकोर्ट का बड़ा फैसला

## 3 घंटे में 85 मरीजों का ऑपरेशन समझ में नहीं आया, डॉक्टर गुप्ता दोषी, 5 दोषमुक्त

हरिभूमि न्यूज़ ▶▶ बिलासपुर

वर्ष 2014 में सकरी में स्वास्थ्य विभाग द्वारा आयोजित नसबंदी शिविर में 13 महिलाओं और 5 पुरुषों की मौत के मामले में कोर्ट ने जिला अस्पताल के तत्कालीन सर्जन डा. आर के गुप्ता को दोषी ठहराया है, साथ ही इस मामले में 5 लोगों को दोषमुक्त कर दिया है। 3 साल से कम सजा होने पर कोर्ट ने डा. गुप्ता को जमानत पर रिहा कर दिया है। वर्ष 2014 में सकरी स्थित नेमीचन्द्र जैन अस्पताल में स्वास्थ्य विभाग द्वारा नसबंदी शिविर आयोजित किया था। इसमें जिला अस्पताल के तत्कालीन सर्जन डा. आर के गुप्ता ने ▶▶शेष पेज 5 पर

वर्ष 2014 में सकरी में लगाया था शिविर

13 महिलाओं, 5 पुरुषों की हो गई थी मौत

85 लोगों का हुआ था आपरेशन



### ये लोग हुए बरी

कोर्ट ने पुलिस के द्वारा मामले में आरोपी राजेश खरे, मनोष खरे, राकेश महावर, सुनील महावर, महेश महावर को दोषी सिद्ध नहीं होने पर दोषमुक्त कर दिया है।

### राहुल गांधी आए थे मिलने

नसबंदी कांड से देश भर में हड़कंप मच गया था। कांग्रेस नेता राहुल गांधी ने बिलासपुर आकर पीड़ितों व मृतकों के परिजनों के घर जाकर आपरेशन की पूरी जानकारी ली थी। कांग्रेस पार्टी के द्वारा मामले को लेकर जमकर हंगामा मचाया गया था तत्कालीन विधायक शैलेश पाण्डेय मामले को विधानसभा में ▶▶शेष पेज 5 पर

### समिति बोली-1,000 रुपया पेंशन पर्याप्त नहीं

इधर, संसद की एक समिति ने मंगलवार को ईपीएफओ की कर्मचारी पेंशन योजना, 1995 के तहत न्यूनतम मासिक पेंशन 1,000 रुपए की तत्काल और व्यापक समीक्षा की रिपोर्ट की। समिति ने कहा कि इसे समानतात्मक स्तर तक बढ़ाने की जरूरत है। यह रिपोर्ट (ईपीएफओ) द्वारा संचालित कर्मचारी पेंशन योजना 1995 (ईपीएफओ-95) के तहत पेंशनधारकों ने न्यूनतम मासिक पेंशन को बढ़ाकर 7,500 रुपए करने की मांग को लेकर नौ मार्च से उत्तर-मंतर पर तीन दिवसीय विरोध प्रदर्शन भी किया था।



# नंदीग्राम से चुनाव नहीं लड़ेगी ममता, भवानीपुर में होगा सुवेदु से सामना

हरिभूमि न्यूज ►► कोलकाता

तृणमूल कांग्रेस (टीएमसी) ने पश्चिम बंगाल विधानसभा चुनाव के लिए अपने उम्मीदवारों की लिस्ट जारी कर दी है। टीएमसी बंगाल विधानसभा की 294 सीट में से 291 पर

■ बंगाल में दो चरणों में 23 और 29 अप्रैल को होना है मतदान  
■ भाजपा और वामदल भी अपनी लिस्ट कर चुकी है जारी, भाजपा ने 144 सीट पर उतारे उम्मीदवार

चुनाव लड़ेगी, बाकी 3 सीट पर अनिश्चित थापा के नेतृत्व वाली बीजेपीएम दार्जिलिंग की पहाड़ियों में चुनाव लड़ेगी। ममता बनर्जी इस बार नंदीग्राम से चुनाव नहीं लड़ेंगी। वो इस बार भवानीपुर से मैदान में होंगी। भाजपा ने भवानीपुर और नंदीग्राम से सुवेदु अधिकारी को मैदान में उतारा है। टीएमसी द्वारा जारी लिस्ट में ममता बनर्जी समेत पश्चिम बंगाल के कई दिग्गज टीएमसी नेताओं के नाम शामिल हैं, जिन्हें उम्मीदवार बनाया गया है। हाल ही में टीएमसी में शामिल हुए पवित्र कर को नंदीग्राम से टिकट दिया गया है, जहां उनका भी मुकाबला सुवेदु अधिकारी से होगा। टीएमसी नेता अभिषेक बनर्जी ने बताया कि 291 उम्मीदवारों में से 52 महिलाएं, 95 अनुसूचित जाति-अनुसूचित जनजाति और 47 अल्पसंख्यक हैं।

## बंगाल विधानसभा चुनाव : टीएमसी ने 291 उम्मीदवारों की लिस्ट की जारी

### दो चरणों में होंगे मतदान

इससे पहले, सोमवार को भाजपा ने 144 उम्मीदवारों की पहली लिस्ट जारी की थी, जिसमें सुवेदु अधिकारी समेत कई दिग्गज नेताओं के नाम शामिल थे। वहीं, वाम दल ने भी अपनी लिस्ट जारी की थी। पश्चिम बंगाल में इस बार दो चरणों में 23 और 29 अप्रैल को मतदान व 4 मई को मतगणना होगी।



### बीजेपी के साथ गठबंधन से इंकार, तमिलनाडु में अकेले लड़ेगी एक्टर विजय की पार्टी

चेन्नई। फिल्म स्टार से नेता बने विजय ने तमिलनाडु की राजनीति में बड़ा दांव खेलते हुए साफ कर दिया है कि उनकी पार्टी तमिलनाडु वेंकट कजगम (टीवीके) आगामी विधानसभा चुनाव अकेले ही लड़ेगी। उन्होंने बीजेपी के नेतृत्व वाले राष्ट्रीय जनतांत्रिक गठबंधन (एनडीए) के साथ किसी भी तरह के गठबंधन की अटकलों को पूरी तरह खारिज कर दिया है। विजय के इस फैसले से



### तमिलनाडु में कैसा मुकाबला

माना जा रहा है कि तमिलनाडु में इस बार सीधा मुकाबला नहीं बल्कि चतुर्कोणीय कड़ा चुनावी संघर्ष देखने को मिलेगा। एक तरफ द्रविड़ मुनेत्र कडगम (डीएमके) का गठबंधन होगा, दूसरी ओर ऑल इंडिया अन्ना द्रविड़ मुनेत्र कडगम (एआईएडीएमके) और भाजपा का साथ, तीसरी तरफ विजय की टीवीके और चौथी तरफ नाम तमिलर कावी (एनटीके), जो पहले से ही अकेले चुनाव लड़ने की तैयारी में है।

## केरल में भी कई आईएस-आईपीएस का तबादला

बंगाल के बाद चुनाव आयोग ने केरल की प्रशासनिक मशीनरी में भी बदलाव के आदेश दिए हैं। यहां पुलिस और राजस्व विभाग के बड़े चेहरों को नई जिम्मेदारी दी गई है। निर्वाचन आयोग ने राज्य के मुख्य सचिव को संबोधित एक पत्र में कहा कि उसने चुनाव तैयारियों की समीक्षा की है और फेरबदल को तत्काल लागू करने का निर्देश दिया है। आयोग ने निर्देश दिया कि तबादले तत्काल प्रभाव से लागू किए जाएं और जिन अधिकारियों का तबादला हो चुका है, उन्हें चुनाव प्रक्रिया पूरी होने तक चुनाव संबंधी किसी भी कार्य में तैनात नहीं किया जाना चाहिए।



## इधर, केरल में कांग्रेस ने घोषित किए 55 उम्मीदवार

केरल की सभी 140 सीट के लिए नौ अप्रैल को मतदान होगा। मतगणना चार मई को होगी। कांग्रेस ने नौ अप्रैल को होने वाले केरल विधानसभा चुनाव के लिए मंगलवार को 55 उम्मीदवारों की सूची जारी की, जिसमें वी सतीशन, सनी जोसेफ, के. मुरलीधरन और कई अन्य वरिष्ठ नेताओं के नाम शामिल हैं। राज्य विधानसभा चुनाव के लिए कांग्रेस उम्मीदवारों की यह पहली सूची है। पार्टी ने विधानसभा में नेता प्रतिपक्ष वी डी सतीशन को पारवूर से, प्रदेश कांग्रेस कमेटी के अध्यक्ष सनी जोसेफ को पेरवूर से पूर्व मुख्यमंत्री ओमन चांडी के पुत्र चांडी ओमन को पुधुपल्लू से टिकट दिया है।

राज्य की राजनीति में हलचल तेज हो गई है। पत्तिनपक्कम में पार्टी नेताओं की बैठक के दौरान विजय ने काफी आत्मविश्वास के साथ कहा कि उनकी पार्टी किसी भी अन्य दल के साथ गठबंधन की बात नहीं कर रही है। उन्होंने कार्यकर्ताओं से साफ शब्दों में कहा कि वे अपने-अपने इलाकों में जाकर जमीनी स्तर पर काम तेज करें, क्योंकि उम्मीदवारों की सूची जल्द ही जारी होने वाली है।

## तेहरान में रात भर किया गया हवाई हमला

एजेंसी ►► तेल अवीव

इजरायली मीडिया ने दावा किया है कि उसकी सेना ने ईरान के सुरक्षा प्रमुख अली लारिजानी को रात के समय किए गए एक एयरस्ट्राइक में निशाना बनाया। इजरायल के रक्षा मंत्री इजरायल काटज़ ने दावा किया है कि ईरान के शीर्ष सुरक्षा अधिकारी अली लारिजानी और बासिज कमांडर घोलमरेजा सुलेमानी ईरान में रात भर चली एक हवाई हमले में मारे गए। ईरान ने फिलहाल इन रिपोर्टों पर कोई औपचारिक प्रतिक्रिया नहीं दी है। इजरायली ब्रॉडकास्टिंग अथॉरिटी ने रक्षा मंत्री इजरायल काटज़ के हवाले से कहा, 'मुझे अभी-अभी चीफ ऑफ स्ट्राफ से जानकारी मिली है कि ईरान के सर्वोच्च सुरक्षा परिषद के सचिव लारिजानी और बासिज के प्रमुख घोलम रजा सुलेमानी को पिछली रात खतम कर दिया गया है।'

# ईरान के सुरक्षा प्रमुख अली लारिजानी पर एयरस्ट्राइक, इजरायल का दावा- मारे गए



**हमले से पहले लारिजानी का बयान**  
एक दिन पहले ही अली लारिजानी, जो ईरान की सर्वोच्च राष्ट्रीय सुरक्षा परिषद के सचिव हैं, ने मुस्लिम दुनिया को एक पत्र जारी किया था। उन्होंने कहा था कि ईरान अमेरिका और इजरायल के खिलाफ लड़ाई में दृढ़ है, और जब ईरान पर हमला हुआ तो अफ्रीका, मुस्लिम देशों ने विपक्ष राजनीतिक बयान दिए, लेकिन वास्तव में ईरान के साथ खड़े नहीं हुए। उनके अनुसार, इस हमले में ईरान के कई नागरिकों, सैन्य कमांडरों और इस्लामी क्रांति के एक बड़े नेता की मौत हुई। लारिजानी ने लिखा कि इसके बावजूद ईरानी जनता ने 'दृढ़ इच्छाशक्ति के साथ इस हमले का जवाब दिया है।'

### आखिरी बार कहा देखे गए थे लारिजानी

अगर लारिजानी की मौत की पुष्टि हो जाती है, तो वो सुप्रीम लीडर अयातुल्ला अली खामेनेई के बाद मारे जाने वाले सबसे वरिष्ठ ईरानी अधिकारी होंगे। लारिजानी अली खामेनेई के करीबी सहयोगी थे। उन्हें आखिरी बार शुक्रवार को तेहरान में 'कुदस दिवस' की रैलियों के दौरान सार्वजनिक रूप से देखा गया था।

### रूस में हो रहा नए सुप्रीम लीडर का इलाज

ईरान के नए सुप्रीम लीडर मोजतबा खामेनेई कहाँ हैं, इसको लेकर कई अटकलें लग रही हैं। पहले कहा गया कि अमेरिका-इजरायल के हमले में वे गंधीर घायल हो गए और फिलहाल कोमा में हैं। अमेरिका के राष्ट्रपति डोनाल्ड ट्रंप ने भी दावा किया था कि वे जीवित नहीं हैं। अब एक नई रिपोर्ट में दावा किया गया है कि मोजतबा कथित तौर पर रूस में हैं, जहाँ उनका इलाज चल रहा है। कुवेती अखबार अल-जरीदा के अनुसार, अमेरिका के ऑपरेशन 'एपिक फ्यूरी' में घायल होने के बाद खामेनेई इलाज के लिए मॉस्को चले गए हैं। उनका इलाज रूस के राष्ट्रपति व्लादिमीर पुतिन के आवास से जुड़े एक निजी चिकित्सा केंद्र में चल रहा है।

### पुतिन ने खुद दिया था रूस लाने का प्रस्ताव

रिपोर्ट के अनुसार, मोजतबा को एक रूसी सैन्य विमान में बेहद गुप्त अभिगमन के तहत मॉस्को लाया गया है। रिपोर्ट के मुताबिक, 12 मार्च को पुतिन ने ईरानी राष्ट्रपति मसूद पेजिकिशिया से फोन पर बात की थी। इस दौरान पुतिन ने खुद मोजतबा को इलाज के लिए रूस लाने का प्रस्ताव दिया था।

## 'बच्चे को गोद लेने वाली मां भी नैटरनिटी लीव की हकदार'

नई दिल्ली। सुप्रीम कोर्ट ने मंगलवार को एक अहम फैसला सुनाते हुए व्यवस्था दी है कि किसी महिला के गर्भ (कोख) से पैदा हुए बच्चे और गोद लिए गए बच्चे में कोई अंतर नहीं है। इसके साथ ही शीर्ष अदालत ने कहा कि तीन महीने से अधिक उम्र के बच्चे को गोद लेने वाली महिलाओं को मातृत्व अवकाश से वंचित क र ना



असंवैधानिक है। अदालत ने यह स्पष्ट किया कि ऐसी महिलाओं को भी 12 सप्ताह का मातृत्व अवकाश मिलना चाहिए। जस्टिस जेबी पारदीवाला और जस्टिस आर महादेवन की पीठ ने कहा कि मातृत्व संरक्षण का उद्देश्य इस बात पर निर्भर नहीं करता कि बच्चा परिवार में कैसे आया है। अदालत ने कहा, 'जो महिलाएं बड़े बच्चे को गोद लेती हैं, वे भी उसी स्थिति में हैं जैसे कोई महिला तीन महीने से कम उम्र के बच्चे को गोद लेती हैं।' पीठ ने कहा, 'हालांकि, पारंपरिक रूप से रिश्तेदारी को समझने का मुख्य आधार जीव विज्ञान (बायोलॉजी) रहा है, लेकिन गोद लेना भी परिवार बनाने का उतना ही सही तरीका है। परिवार का आधार जीव विज्ञान नहीं, बल्कि आपसी जुड़ाव और साझा भावनाएँ होती हैं। सिर्फ जैविक कारक ही परिवार तय नहीं करते। गोद लिया हुआ बच्चा, अपने सगे बच्चे से किसी भी तरह अलग नहीं होता।'

## पुष्प ब्रांड ने सफल छापामारी कार्रवाई की

इंदौर। पुष्प ब्रांड इंडिया लिमिटेड ने मध्य प्रदेश के सिंधाना तह. मनावर जिला धार में स्थित सिंधाना फार्मर्स ब्रांड (कृष सजिन किसान उत्पादक प्रोड्यूसर कंपनी लिमिटेड) नामक संस्था द्वारा नकली उत्पादों के अवैध निर्माण और वितरण के विरुद्ध निर्णायक कानूनी एवं



प्रवर्तनात्मक कार्रवाई की है। कंपनी की प्रतिष्ठा और बाजार में उसके अधिकारों की रक्षा हेतु पुष्प ब्रांड इंडिया लिमिटेड ने अपने लीगल सलाहकार किशुक लीगल के माध्यम से मद्र इंदौर के वाणिज्यिक न्यायालय में वाद दायर किया। न्यायालय ने माना कि पुष्प ब्रांड इंडिया लिमिटेड की मूल कलाकृतियों और प्रतिवादी की कलाकृतियों में अत्यधिक समानता है। तदनुसार, न्यायालय ने कंपनी के पक्ष में अंतरिम स्थगन आदेश (स्टे) पारित किया। एक न्यायालय आयुक्त (कोर्ट कमिश्नर) मनिष नागर अधिवक्ता की नियुक्ति की और प्रतिवादीयों के परिसर में तलाशी और जब्ती की कार्रवाई के आदेश दिए। न्यायालय के आदेशानुसार मध्य प्रदेश के सिंधाना तह. मनावर जिला धार स्थित प्रतिवादी के परिसर पर छापामारी की गई, जिसके परिणामस्वरूप बड़ी मात्रा में नकली उत्पाद जब्त किए गए।

## सर्वदलीय बैठक में बनी थी सहमति लोकसभा से आठ विपक्षी सांसदों का निलंबन हटा

हरिभूमि न्यूज ►► नई दिल्ली

संसद में निलंबित किए गए आठ सांसदों का निलंबन आज वापस ले लिया गया है। मंगलवार को संसद में प्रस्ताव लाकर इन सांसदों का निलंबन रद्द किया गया। साथ ही उन्हें चेतावनी भी दी गई कि आगे इस तरह का आचरण न अपनाएं। सोमवार को लोकसभा स्पीकर ओम बिरला की ओर से बुलाई गई सर्वदलीय बैठक में इस मुद्दे पर सहमति बनी थी। वहीं बीजेपी ने दावा किया है कि पक्ष और विपक्ष के बीच दो समझौते हुए हैं, जिसके तहत अब विपक्ष फर्जी बयानबाजी नहीं करेगा। सभी 8 सांसदों का निलंबन रद्द होने के बाद कांग्रेस सांसद धियंका गांधी वाड़ा ने अपनी प्रतिक्रिया देते हुए कहा, 'मैं बहुत खुश हूँ कि यह रद्द हो गया है।'



### लोकसभा स्पीकर ने शर्तों के साथ निलंबन किया रद्द

स्पीकर ने कहा कि सोमवार को सभी दलों की बैठक में ये सहमति बनी थी कि सदन की गौरवशाली परंपरा बनाए रखने के लिए सभी सांसद मिलकर सहयोग करेंगे। उन्होंने खासतौर पर आग्रह किया कि संसद परिसर में एआई जेनरेटेट फोटो, अपमानजनक प्लेकार्ड, फेक इमेज या नारे नहीं लगाए जाएं। स्पीकर ने कल ही एक बुलेटिन जारी किया था, जिसमें ये निर्देश दिए गए थे।


### वर्यो निलंबित किए गए थे सांसद

बता दें कि सदन की कार्यवाही में बाधा डालने और बजट सत्र के शेष समय के लिए अध्यक्ष की ओर कागज फेंकने के आरोप में 7 कांग्रेस सांसद और महुंदे से 1 सीपीएम सांसद को निलंबित कर दिया गया था। निलंबित किए गए सांसदों में हिबी इंडन, अमरेंद्र सिंह राजा वारिग, मणिकमन टैगोर आदि शामिल थे।

## दुल्हन की तरह सजेगा माता वैष्णो देवी का दरबार चैत नवरात्रि में सुरक्षा और सुविधाओं का 'हाईटेक' प्लान तैयार

एजेंसी ►► कटरा

चैत्र नवरात्रि के पावन अवसर पर विश्व प्रसिद्ध श्री माता वैष्णो देवी मंदिर में आस्था का सै ला ब उमड़ने वाला है। 19 मार्च से शुरू हो रहे हैं धार्मिक पर्व



### सुरक्षा का मल्टी-लेयर गिड

श्रद्धालुओं की भारी भीड़ को देखते हुए सुरक्षा व्यवस्था को बेहद सख्त कर दिया गया है। सीईओ सचिन कुमार वैश्य की अध्यक्षता में हुई समीक्षा बैठक में 'मल्टी-लेयर सिक्योरिटी गिड' को मंजूरी दी गई है। पूरे यात्रा मार्ग पर निव्वक रिसॉन्स टीम (क्यूआरटी) की तैनाती रहेगी। साथ ही, संवेदनशील इलाकों में हाईटेक सीसीटीवी कैमरों के जाएट कंट्रोल रूम्स से चौबीसों घंटे निगरानी रखी जाएगी। किसी भी आपात स्थिति से निपटने के लिए आपदा प्रबंधन टीमों को अलर्ट मोड पर रखा गया है।

### बिना आरएफआईडी कार्ड नहीं मिलेगी एंटी

बोर्ड ने साफ कर दिया है कि सुरक्षा और भीड़ प्रबंधन के लिए 'आरएफआईडी' युक्त यात्रा कार्ड अनिवार्य होंगे। बिना वैध कार्ड के किसी भी यात्री को बाणगंग से आगे जाने की अनुमति नहीं दी जाएगी। यह डिजिटल कार्ड यात्रियों की सटीक लोकेशन ट्रैक करने में मदद करेगा। इसके साथ ही, यात्रा मार्ग पर काम करने वाले पिदु, पोनी और पालकों वालों का नए सिरे से वैरिफिकेशन किया जा रहा है ताकि सुरक्षा में कोई चूक न हो।

### आपदा प्रबंधन पर जोर

मवन और टैक पर फायर सेफ्टी ऑडिट के कड़े निर्देश दिए गए हैं। अतिव्ययमन दल को हर समय मुस्तैद रहने को कहा गया है ताकि किसी भी अनहोनी को टाला जा सके। गर्मों के बढ़ते प्रभाव को देखते हुए पूरे मार्ग पर शुद्ध पेजल और मेडिकल सुविधाओं का विस्तार किया गया है। भीड़ बढ़ने पर यात्रियों को वैकल्पिक मार्गों से भेजने की योजना भी तैयार है, जिससे मुख्य मार्ग पर दबाव कम किया जा सके।

MARUTI SUZUKI
NEXA

## Right Time To March Into Saving.

Maximise your savings with exclusive benefits this March on the Bold Baleno.

EFFECTIVE STARTING PRICE

**₹ 5.69 LAKH\***

Scan to connect to a showroom near you

**UP TO 100% WAIVER ON CAR LOAN PROCESSING FEE\*\***

For detailed T&C kindly visit your nearest dealership. Offers may vary subject to model and variant purchased. \*All offers are brought to you by NEXA dealers only. Maruti Suzuki reserves the right to withdraw offers at any point in time without advance notice. Creative Visaution, \*\*Finance at the sole discretion of financier and may vary basis customer profile. For further information please contact your nearest NEXA dealer or the toll free number. \*Ex-Showroom Price of Baleno ₹ 5.99 lakh, Consumer Offer (-) ₹ 10,000, Exchange Bonus (-) ₹ 15,000, ISI Offer (-) ₹ 5,000 = ₹ 5.69 lakh. The actual Effective Price mentioned may vary based on the customer's eligibility, profile, and applicable offers at the time of purchase. \*For details on safety features, refer owner's manual. Features and accessories shown can vary by variant.

## तन और मन को आनंदित करने के साथ ही अनेक महत्व का बरगद वृक्ष

**धार्मिक**  
राजेश पाण्डेय

**क** ई सौ वर्ष पुराना बरगद वृक्ष जीव जंतु जानवरों का आशियाना बना मल्हार में कलयुग के वृक्ष के महत्व और उसके रखरखाव के साथ ही हमारे दैनिक जीवन में कितना उपयोगी और महत्व है इसका जीता जागता उदाहरण है यह वृक्ष। गर्मी के दिनों में यहाँ से गुजरने वाले राहगीर कुछ पल ही सही ठहर कर ठंडकता के आत्मिक सुख की अनुभूति करते हैं। मल्हार के वार्ड क्रमांक 5 खाया पर स्थित ऐतिहासिक वटवृक्ष लोगों सहित जीव जंतु, जानवरों और पशु पक्षी के आशियाना का मानो केंद्र बना है जहाँ आज भी गांव का आभास होता है। यह वृक्ष कितना पुराना है इसका वास्तविक अनुमान भी सहजता से नहीं लगाया जा सकता। बुजुर्ग बताते हैं



कि बहुत पहले इस वृक्ष के नीचे महाशिवरात्रि तथा विभिन्न धार्मिक अवसरों पर पूजा पाठ कर लोग भोजन बनाते और आराम करते थे। सन 1935 से वृक्ष की पूजा अर्चना के साथ इस स्थल पर मेले का आयोजन होता आ रहा है। इस वृक्ष के नीचे नवरात्रि में मां दुर्गा विराजमान होती है तो वहीं गणेश चतुर्थी पर पार्वती नंदन लंबोदर स्वामी गजानन विराजित रहते हैं। वृक्ष के आसपास सफाई की व्यवस्था पर ध्यान दिया जाता है। शांति बनाए रखने के ध्वनि विस्तारक यंत्रों का उपयोग वर्जित है। वटवृक्ष इतना बड़ा है कि उसके ऊपर लकड़ी से मचान बनाकर एक कमरा बनाए है जहाँ पर बच्चे और बूढ़े भी यहाँ बैठे नजर आते हैं।

**लोक चित्र**  
वसंत निरगुणो

### लोक चित्र मिथ कथा को भी रेखांकित करते हैं



**अं** प्रेजी शब्द मिथ को ही हिन्दी में मिथक कहा जाता है। हिन्दी में उसका परिष्कार कर उसके अंत में क प्रत्यय मिथक शब्द बना लिया। कुछ दिनों में मिथ, मिथक शब्द प्रचलन में आकर उसी व्यापक अर्थ में प्रयुक्त होने लगा। बिम्ब, प्रतीक, पुराण कथा और अभिप्राय मिल कर मिथक को स्वरूप प्रदान करते हैं। लोक चित्र परंपरा के प्रायः सभी चित्र किसी न किसी मिथ कथा से जुड़े होते हैं। लोक चित्र रेखांकन, अलंकरण को जमीन, कागज, कपड़े, लकड़ी, पत्तों आदि पर भी बनाए जाते हैं। इसमें व्यक्त भावनाएं, विचार और घटनाओं के सम्बन्ध सूत्र अत्यधिक उलझे हुए होते हैं। मनोवैज्ञानिक, नृत्य शास्त्र और प्रतिकों के माध्यम से इसके उलझे हुए सूत्र को समझने का प्रयास किया जाता है। छत्तीसगढ़ के गांव में आज भी विभिन्न धार्मिक अवसरों के साथ विवाह के अवसर पर भी प्रतीकात्मक मिथक चित्र दीवारों या जमीन पर मिथक चित्र बने दिखाई देते हैं।

**जनजाति विशेष**  
चिताराम सिन्हा 'पुजारी'

### धूर गोंड मन के नाच गाना आय डंगचगहा




**डं** गचगहा जाति ह धूर गोंड नाच के जाति वाला मन घूमन्तु खानाबदोस किसिम के आया। इकर भाषा ह गुजराती भाषा वाले मन ले मिलती जुलती रिथे। अभी इकर डंगचगहा अब पहिली जइसे देखे बर नी मिले। अब नंदाय के कगार में घलव आगे हैं। एकर एक गीत देखन - रमते रमते आया जोगी, बाबा ने बिलमाया जी। ऊपर खंड से उतरो महादेव, पूरब नगरी आयो जी। चौक चौराहा मन मे ए मन नाचा अउ खेल देखात रिहिन। मुड़ मे सात लोटा बोही के रेंगे तेला मुड़रिया अउ रिंग मे बुलाकना ल कतरिया खेल केहे जाए। थारी के बारा मे रेंगे के खेल घलव देखावत रिहिन। इकर खेल के नाच रहय छलैया गीत, समागीत के बड़ मांग रहय। गाने वाला, बजाने वाला, खेल समान तैयार करने वाला अइसे सहयोगी मिलाके सात आठ इन रहय। इकर खेल ह देखे के लइक रहय। खेल शुरू होय तहन बड़ भीड़ लग जाय। कुछ मन पइसा दे त कुछ मन बिगर कुछ दे रेंग देत रिहिन। पहिली के मन आजो इकर खेल के तारीफ करथे। जोखिम भरे खेल रहय इकर। आजकल अइसन खेल कोनो कर देखे बर नी मिलय।

**लेखकों से..**

छत्तीसगढ़ की लोक कला, लोक साहित्य, पर्यटन, तीज त्योहार, गांव की कहानी, ऐतिहासिक, पुरातात्विक, शैलचित्र, भित्तिचित्र, कला कृति और पुरखा के सुरता के साथ ही सम सामयिक विषयों पर अधिकतम 500 शब्दों पर लेख भेजें- [Choupalharibhoomi@gmail.com](mailto:Choupalharibhoomi@gmail.com)

**परब विशेष**  
तिलकेश्वरी पठार



## नवरात्रि में भक्तों की आस्था झरण मैया के दरबार में

**छ** तीसगढ़ सदा धार्मिक आस्था का केंद्र रहा है यहाँ के हर जिले में प्राचीन मंदिर एवं पुरातात्विक धरोहर देखने को मिलते हैं। अंचल के हर कोने में वैभव कालीन सभ्यता और संस्कृति रची बसी है इन्हीं में से एक है बालोद जिले से 25 किलोमीटर आगे लौह अयस्क दल्लौराजहरा में झरण माता का मंदिर। यहाँ खासकर नवरात्रि पर्व पर माता के दर्शन करने दूर दूर से श्रद्धालु आते हैं। मंदिर का इतिहास के बारे में स्थानीय लोगों का मानना है कि इस स्थान पहले अंतागढ़ के आदिवासी पूजा पाठ किया करते थे। धीरे धीरे भक्तों की मनोकामना पूरी होने पर दूर दूर भक्त आने लगे। इस स्थान पर एक प्राचीन कुंड है जिसकी गहराई लगभग 20 फीट से अधिक है। पहाड़ों से पतली धार बहते हुए कुंड में गिरता है। झरण का यह रिसाव कांकर के सोनदाई से खंडीघाट होते हुए दल्लौराजहरा में आता है। इस प्राकृतिक झरने का कोई ऐतिहासिक प्रमाण नहीं है, इस अचिरल बहते झरने के कारण मंदिर का नाम झरण मैया पड़ा, क्योंकि यह क्षेत्र पहले दलदली भूमि के कारण इसका नाम दल्लौराजहरा पड़ा। इसी कुंड के पास प्राचीन शिवलिंग नंदी, घोड़ा, हाथी एवं सैनिक की पत्थर स्वरूप प्रतिमा है। इन सभी प्रतिमाओं को आदिवासी लोग चतुर्तर पर रखकर पूजा करते थे।



मंदिर परिसर (माता झरण मैया की महिमा अपरंपार) छत्तीसगढ़ सदा धार्मिक आस्था का केंद्र रहा है यहाँ के हर जिले में प्राचीन मंदिर एवं पुरातात्विक धरोहर देखने को मिलते हैं। छत्तीसगढ़ के हर कोने में वैभव कालीन सभ्यता और संस्कृति रची बसी है इन्हीं में से एक है बालोद जिले से 25 किलोमीटर आगे लौह अयस्क दल्लौराजहरा में झरण माता का मंदिर इसका दर्शन करने दूर दूर से श्रद्धालु आते हैं। मंदिर के इतिहास के बारे में स्थानीय लोगों का कहना है कि इस स्थान पहले अंतागढ़ के आदिवासी लोग पूजा पाठ किया करते थे इस स्थान पर एक प्राचीन कुंड जिसकी गहराई लगभग 20 फीट से अधिक है जो पहाड़ों से पतली धार में बहते हुए कुंड में गिरता है। झरण का यह रिसाव कांकर के सोनदाई से खंडीघाट होते हुए दल्लौराजहरा में आता है, इस

प्राकृतिक झरने का कोई ऐतिहासिक प्रमाण नहीं है इस अचिरल बहते झरने के कारण मंदिर का नाम झरण मैया पड़ा क्योंकि यह छेत्र पहले दलदली भूमि के कारण इसका नाम दल्लौराजहरा पड़ा। इसी कुंड के पास प्राचीन शिवलिंग नंदी, घोड़ा, हाथी एवं सैनिक की पत्थर स्वरूप प्रतिमा है। इन सभी प्रतिमाओं को आदिवासी लोग चतुर्तर पर रखकर पूजा करते थे। मंदिर परिसर में प्राचीन शिवलिंग, नंदी यहाँ के राजाओं के कुल देवता हाथी घोड़े एवं राव बाबा की पत्थर की प्रतिमा है। इसके अलावा मंदिर में दक्षिण मुखी हनुमान, राधाकृष्ण एवं भैरव बाबा की प्रतिमा स्थापित है। मंदिर बनने के बाद से माता के दरबार में चैत्र एवं क्वार नवरात्रि में भक्तों द्वारा मनोकामना ज्योति कलश प्रज्वलित की जाती है।

**आस्था : घनश्याम नाग**

## शत्रुओं से रक्षा की थी मलयारिन माता



एक बार रात्रि में माई दंतेश्वरी भैसादोप पहाड़ी के शिखर पर राज्य की सुरक्षा व्यवस्था का जायजा ले रही थीं, तभी चौबीस कोस दूर उन्हें सैनिकों का जमावड़ा दिखा जो राज्य पर आक्रमण करने की योजना बना रहे थे। माता बड़े डोंगर राज्य की सुरक्षा का उपाय सोचते हुए मालिन (सब्जी बेचने वाली) का रूप धारण कर सब्जी बेचने लगीं। शत्रु पक्ष के शिविर में सस्ते दामों में सब्जी बेच डालीं। जितने लोग सब्जी खाए वे महामारी का शिकार होकर अपनी जान गवां बैठे। बच्चे लोग जान बचाने भाग खड़े हुए। बाद में स्थानीय निवासियों को सच्चाई

बता कर अपने को मालियारिन नाम से पूजने की सलाह देकर अदृश्य हो गईं। यहाँ के लोग माता को कुल देवी के रूप में पूजते हैं तथा प्रत्येक चार वर्ष में जातरा का आयोजन करते हैं। जातरा में मुंडन संस्कार जैसे धार्मिक कार्य भी किए जाते हैं, इस मुंडन संस्कार की विशेषता होती है कि लाए गए बच्चों में सर्वप्रथम किसी महिला की प्रथम पुत्री का मुंडन किया जाता है। अर्थात् बेटी को प्राथमिकता देने की परंपरा यहाँ पहले से है। यहाँ भक्तों द्वारा क्वार तथा चैत्र नवरात्रि में भक्तों द्वारा मनोकामना ज्योति जलाई जाती है।

**गांव की कहानी : लोकनाथ केवड़ा**



## धार्मिक और शैक्षणिक रूप से प्रसिद्ध गांव हसुवा

**जि** ला भाटापारा - बलौदाबाजार के कसडोल तहसील अंतर्गत हसुवा ग्राम स्थित है। ग्राम के पूर्व दिशा में हसुवापाठ देवालय है जो पुरातात्विक महत्व का मंदिर है। बताया जाता है कि सोनाखान के राजा वीर नारायण सिंह की मंदिर में मनोकामना पूरी होने पर देवता को सोनाखान ले जाना चाहते थे, लेकिन उन्हें सफलता नहीं मिलने पर मंदिर पूजा पाठ के लिए आते रहते थे। ग्राम के सर्वमान्य शक्ति के प्रतिरूप महानाया मंदिर ग्राम के मध्य गुड़ी चौक पर विराजमान है। इस मंदिर का भी अयना प्राचीन इतिहास है। दोनों मंदिर के बारे में अनेक किंवदंती भी है, जिसे ग्रामीण नजरअंदाज नहीं करते। वर्ष भर धार्मिक आयोजन इस पुण्य स्थल पर होते रहते हैं। ग्राम के लोग शिक्षित होने के साथ शासकीय सेवा में भी हैं जिससे ग्राम का विकास भी लगातार होता आ रहा है। महामाया मंदिर की प्रसिद्धि अधिक होने के कारण वर्ष के दोनों नवरात्रि में माता सेवा जोत जवारा भी बोया जाता है। ग्रामीण मिलजुलकर कार्य करने को प्राथमिकता देते हैं जिससे बिना बाधा के बड़े से बड़े कार्य को आसानी से कर लेते हैं।



**परंपरा**  
राजेंद्र कुमार

### अंचल के लोक पर्व में मातृ पूजन

**आ** दि माई प्रकृति परमेश्वरी तथा भुवनेश्वरी धरती का नित्य अनेक रूपों में पूजन होता है। हिमांचल गिरी कन्या उमा जब शिव जी को पति रूप में पाने की हठ से कठोर व्रत करने के दृढ़ संकल्प से अज्ञातवास को चली गई थी, तब दक्षिण कोसल छत्तीसगढ़ में भी अनेक स्थानों पर उनकी अज्ञातवास और गुप्त तपस्थली होने तथा उनके द्वारा सप्त मातृ पूजन करने की मान्यता है। स्वयं आदि माई भुइया भवानी, बूढ़ी माई ने गिरी कन्या उमा को कठोर शिव तप करने के पूर्व मातृ पीठ स्थापना और पूजन विधि समझाया। तब महातपस्वी गिरी कन्या ने चन्दन की चौकी पर चन्दन विरही से सप्त मातृ शक्तियों की प्रतीक मातृ पीठीका स्थापित कर मातृ पूजन करते हुए निवेदन किया - भूजल पवन अगासीन माई, मयना वन वाराही सुहाई। सुमरि सुमरि मै तुमहाँ मनाओ, जनम जनम शिव जी पति पावों। गिरी कन्या उमा की माता मैना के नाम पर इस मातृ पूजन परंपरा को वैवाहिक कार्यक्रमों में मायन पूजन के नाम से लोक मान्यता दी गई है।









जानकारी

इनका स्रोत, इन्हें रखने का तरीका और इस्तेमाल का क्षेत्र अलग होता है

# एलपीजी, सीएनजी और पीएनजी में है बड़ा अंतर, उपयोग भी अलग

रसोई घर का सिलेंडर हो या सड़कों पर दौड़ती गाड़ियां, हम हर दिन अलग-अलग गैसों का इस्तेमाल करते हैं। लेकिन क्या आप जानते हैं कि एलपीजी, सीएनजी पीएनजी और एलएनजी के बीच का असली फर्क क्या है? अक्सर लोग इन गैसों को एक ही समझ लेते हैं। तो आइए, इसे बहुत ही सरल और सहज भाषा में समझते हैं।

नई दिल्ली। आज से पहले आपने घर में आने वाली एलपीजी या कार में यूज होने वाली सीएनजी गैस के बारे में सुना होगा। लेकिन, मिडिल ईस्ट में चल रहे युद्ध से भारत में उपजे गैस संकट में आपने एलपीजी, सीएनजी पीएनजी और एलएनजी का नाम भी सुना होगा। अभी सरकार ने भी एलपीजी ग्राहकों के लिए नया आदेश जारी किया है। जिसमें सरकार ने एलपीजी कनेक्शन वालों के लिए एलपीजी सिलेंडर की सफाई बंद कर दी है। अब आपके मन में सवाल होगा कि ये सभी गैसों हैं, तो इनके नाम अलग क्यों हैं और इनका इस्तेमाल अलग-अलग जगह क्यों किया जाता है? दरअसल, इन गैसों का स्रोत, इन्हें रखने का तरीका और इस्तेमाल का क्षेत्र अलग होता है। इसी वजह से हर गैस की अपनी खास भूमिका होती है। इसलिए हम आज आपको यहां पर एलपीजी, सीएनजी, पीएनजी और एलएनजी के बीच का असली फर्क बताने जा रहे हैं।

## नाम अलग, काम भी अलग

अगर आसान शब्दों में समझें तो इन चारों गैसों का काम अलग-अलग है। एलपीजी आमतौर पर सिलेंडर में घरों तक पहुंचती है। पीएनजी पाइपलाइन के जरिए रसोई तक आती है। सीएनजी गाड़ियों को चलाने में काम आती है, जबकि एलएनजी गैस को लंबी दूरी तक पहुंचाने का एक तरीका होता है। यही वजह है कि सभी गैसों होने के बावजूद इनके नाम और यूज अलग-अलग होते हैं।

## पीएनजी का मतलब पाइपलाइन से घर तक आने वाली गैस

पीएनजी का मतलब है पाइप नेचुरल गैस। यह भी एक तरह की नेचुरल गैस होती है, लेकिन इसे सिलेंडर में नहीं रखा जाता। शहरों में बिछी पाइपलाइन के जरिए यह गैस सीधे लोगों के घरों तक पहुंचती है। इसका सबसे बड़ा फायदा यह है कि लोगों को सिलेंडर खत्म होने की चिंता नहीं रहती। गैस लगातार पाइप के जरिए आती रहती है। बड़े शहरों में अब धीरे-धीरे पीएनजी का इस्तेमाल बढ़ता जा रहा है और कई घरों में यह गैस रसोई तक पहुंच चुकी है।



## एलपीजी घरों की रसोई में इस्तेमाल होने वाली गैस

एलपीजी यानी लिक्विफाइड पेट्रोलियम गैस का इस्तेमाल सबसे ज्यादा घरों में खाना बनाने के लिए किया जाता है। इसे दबाव में तरल बनाकर सिलेंडर में भरा जाता है। यही वजह है कि यह आसानी से एक जगह से दूसरी जगह पहुंचाई जा सकती है। देश के कई गांवों और छोटे शहरों में अभी भी रसोई गैस के रूप में एलपीजीसिलेंडर ही सबसे ज्यादा इस्तेमाल होता है। सिलेंडर खत्म होने पर नया सिलेंडर मंगाकर गैस की सफाई जारी रखी जाती है।

## सीएनजी गाड़ियों के लिए बेहतर ईंधन

सीएनजी का फुल फॉर्म होता है कंप्रेसड नेचुरल गैस। जिसका इस्तेमाल मुख्य रूप से वाहनों में किया जाता है। इसे बहुत ज्यादा दबाव के बाद सिलेंडर में मरा जाता है और फिर गाड़ियों में इस्तेमाल किया जाता है। आज कई शहरों में ऑटो, टैक्सी और बसें सीएनजी से चलती हैं। इसकी एक बड़ी वजह यह है कि यह पेट्रोल और डीजल के मुकाबले कम प्रदूषण फैलाती है। इसी कारण इसे साफ ईंधन भी माना जाता है।

## एलएनजी गैस को दूर तक पहुंचाने का तरीका

एलएनजी यानी लिक्विफाइड नेचुरल गैस। इसमें नेचुरल गैस को बहुत कम तापमान पर ठंडा करके तरल रूप में बदल दिया जाता है। ऐसा करने से गैस का आकार काफी छोटा हो जाता है। इस वजह से इसे बड़े टैंकों या जहाजों के जरिए लंबी दूरी तक भेजना आसान हो जाता है। बाद में जरूरत के अनुसार इसे फिर से गैस में बदलकर इंडस्ट्री, बिजलीघरों या शहरों की गैस सफाई में इस्तेमाल किया जाता है।

# एआई बॉयफ्रेंड जितना ख्याल तो कोई इंसान भी नहीं रख सकता

ओटावा। आर्टिफिशियल इंटेलिजेंस अब सिर्फ ईमेल लिखने या ऑफिस के काम में मदद करने तक सीमित नहीं रहा है। अब यह लोगों के निजी रिश्तों और भावनाओं का भी हिस्सा बनने लगा है। कनाडा की एक महिला ने दावा किया है कि वह पिछले एक साल से अपने एआई बॉयफ्रेंड के साथ रिश्ते में है और इस रिश्ते से पूरी तरह संतुष्ट है। कनाडा के ऑटारियो की 41 वर्षीय लेखिका सारा ग्रिफिन इन दिनों अपने अनेक रिश्ते को लेकर चर्चा में हैं। उन्होंने बताया कि उनका रिश्ता 'सिनक्लेयर' नाम के एक एआई साथी के साथ है, जो उन्हें 'भावनात्मक समर्थन' देने के साथ-साथ कई तरह से उनकी मदद भी करता है।



## एआई ने खरीदा महिला के लिए गिफ्ट

ग्रिफिन का दावा है कि उनका एआई बॉयफ्रेंड इतना एडवांस है कि वह ऑनलाइन शॉपिंग भी कर सकता है। उन्होंने बताया कि सिनक्लेयर ने एक डिजिटल स्टोर से उनके लिए गिफ्ट भी खरीदा था। इसके अलावा वह उनकी सेहत का भी ध्यान रखता है। अगर उनकी गतिविधि ज्यादा बढ़ जाती है या दिल की धड़कन तेज होती है, तो एआई उन्हें आराम करने और पानी पीने की याद दिलाता है।

# खरयाम, पाया और नूर... ईरान की तीन आंखों ने बढ़ाई अमेरिका की टेंशन, ऊपर से रख रही नजर

नई दिल्ली। अमेरिका-इजरायल और ईरान के बीच बीते 15 दिनों से संघर्ष की भीषण आग सुलग रही है। बारूद की गंध और मिसाइलों के शोर के बीच यह युद्ध अब केवल जमीन और समुद्र तक सीमित नहीं रहा, बल्कि अंतरिक्ष से भी लड़ा जा रहा है। इस युद्ध में जहां एक तरफ अमेरिका और इजरायल है तो वहीं ईरान के साथ लेबनान के हिजबुल्लाह का साथ है। इस संघर्ष में हजारों मिसाइलें और घातक ड्रोन अपनी शक्ति तो दिखा रहे हैं, लेकिन असली खेल पदों के पीछे से ईरान की तीन डिजिटल आंखें कर रही हैं, जिससे अमेरिका की टेंशन बढ़ गई है। हम बात कर रहे हैं खरयाम, पाया और नूर-3 की। ये तीनों सैटेलाइट के नाम हैं जो केवल ईरान की सुरक्षा ढाल बन रहे हैं, बल्कि अमेरिका के लिए बड़ी मुसीबत बन रहे हैं।



## नूर-3

ईरान अमेरिका युद्ध में नूर-3 की भूमिका बहुत अहम मानी जा रही है। नूर-2 के मुकाबले लगभग 2.5 गुना ज्यादा एडवांस इमेजिंग क्वालिटी देता है। 1.4.8 से 6 मीटर की रिजॉल्यूशन पावर के साथ यह सैटेलाइट विशेष रूप से सैन्य ठिकानों और दुश्मन के मुकाम को ट्रैक करने के लिए बनाया गया है। इसकी सटीक निगरानी क्षमता ने खाड़ी क्षेत्र में अमेरिकी सैन्य अभियानों के लिए नई चुनौतियां पेश कर दी हैं। अमेरिका को इस बात का डर है कि ईरान इन सैटेलाइट का इस्तेमाल अपनी बैलिस्टिक मिसाइल तकनीक को और ज्यादा सटीक बनाने के लिए कर सकता है।

## खरयाम यानी ईरान का सबसे शक्तिशाली जासूस

ईरान इस युद्ध में बहुत ही सटीक मिसाइलें दाग रहा है। इसके पीछे है सटीक जानकारी, जो अंतरिक्ष से मिल रही है। ईरान के उपग्रह बेड़े में खरयाम को सबसे ताकतवर माना जाता है। साल 2022 के अगस्त महीने में रूस की सहायता से लॉन्च किए गए इस सैटेलाइट ने ईरान की इमेजिंग क्षमता को एक नए स्तर पर पहुंचा दिया है। 650 किलोग्राम वजन की यह सैटेलाइट 1 मीटर के हाई-रिजॉल्यूशन वाली तस्वीरें लेने में सक्षम है। इतनी सटीकता का मतलब है कि तेहरान अब अंतरिक्ष से जमीन पर मौजूद छोटी से छोटी चीजों को स्पष्ट देख सकता है। यह अमेरिका और उसके सहयोगियों के लिए सबसे बड़ी चिंता का विषय है।

## आखिरकार मिल गया समुद्र में खोया हजारों साल पुराना शहर



बगदाद। पुरातत्वविदों ने दक्षिणी इराक में खाड़ी के पास एक खोए हुए शहर को ढूँढ निकाला है, जिसे 'टिगरिस नदी पर स्थित अलेक्जेंड्रिया' के नाम से जाना जाता है। बताया जा रहा है कि ईसा पूर्व चौथी शताब्दी में स्थापित यह शहर विशालकाय अलेक्जेंड्रिया का ही एक भाग है। कभी-कभी वैज्ञानिकों के हाथ कुछ ऐसा लग जाता है, जो उनके जीवन की सबसे बड़ी खोज में से एक बन जाता है। अब वैज्ञानिकों को कुछ ऐसा ही मिला है। दरअसल, पुरातत्वविदों का कहना है कि उन्होंने आखिरकार सिकंदर महान द्वारा स्थापित एक लंबे समय से खोए हुए शहर का पता लगा लिया है। वो शहर, जो कभी प्राचीन मेसोपोटामिया को सीधे फारस की खाड़ी के व्यापार मार्गों से जोड़ता था। 'टिगरिस नदी पर स्थित अलेक्जेंड्रिया' के नाम से जानी जाने वाली ये बस्ती दक्षिणी इराक में खाड़ी के पास स्थित बताई जा रही है और शुरुआती रिपोर्टों में इस खोज को 'बिल्कुल आश्चर्यजनक' बताया गया है।

ईसा पूर्व चौथी शताब्दी में स्थापित यह शहर कई 'अलेक्जेंड्रिया' में से एक था, जिसे मैसेडोनियाई विजेता ने ग्रीस से लेकर भारत की सीमाओं तक एक महान साम्राज्य का निर्माण करते समय स्थापित किया था।

# डा. ऑर्थो गद्दे/मैट्रेस के मिलते-जुलते नामों से प्रोडक्ट बेचने वालों पर सख्त कानूनी कार्यवाही की जाएगी

जागरूक रहें, आजकल सस्ती व्यापारिक प्रतिस्पर्धा के मद्देनजर कुछ दुकानदार डा. ऑर्थो गद्दे/मैट्रेस के मिलते-जुलते नामों से अन्य गद्दे बेच रहे हैं। इस संदर्भ में उन पर आवश्यक कानूनी कार्यवाही प्रारंभ की जा रही है। आज की इस पब्लिक नोटिस से यह स्पष्ट माना जाए कि प्रसिद्ध ब्रांड डा. ऑर्थो गद्दे/मैट्रेस को यदि कोई भी व्यक्ति, फर्म, संस्था अथवा कम्पनी किसी भी रूप में नकल करता या बेचता है, उन सभी पर वैधानिक कार्यवाही की जाएगी।

सभी उपभोक्ता एवं दुकानदार कृपया यह ध्यान दें कि डा. ऑर्थो गद्दे/मैट्रेस रेंज के सभी प्रोडक्ट्स केवल डा. ऑर्थो गद्दे/मैट्रेस के नाम से ही आते हैं। इसलिए मिलते-जुलते नामों से धोखा न खाएं व पूरा नाम पढ़कर ही प्रोडक्ट खरीदें। यदि आपको कोई प्रोडक्ट डा. ऑर्थो गद्दे/मैट्रेस के मिलते जुलते नाम से बाजार में मिलता है तो इसकी सूचना तुरन्त हमारी Email: info@drorthooil.com या Helpline No.: 8264822252 पर दें।

आपके द्वारा दी गई सूचना पर यदि कोई दुकानदार अथवा निर्माता पकड़ा जाता है तो आपको ₹ 1,00,000/- का नकद इनाम दिया जाएगा एवं आपका नाम गुप्त रखा जायेगा। जागरूक रहें- डा. ऑर्थो मैट्रेस का पक्का बिल अवश्य लें।

**Dr. Ortho**  
ORTHOPAEDIC MATTRESS

सम्पर्क करें  
**8264822252**

Email: info@drorthooil.com • Website: www.drorthooil.com

## पाया उपग्रह

बीते साल के आखिरी महीने में लॉन्च हुआ पाया उपग्रह भी ईरान के लिए बहुत काम आ रहा है। यह पूरी तरह से ईरान में बना अब तक का सबसे भारी 150 किलो वाला स्वदेशी उपग्रह है। इसकी सबसे बड़ी खासियत इसमें इस्तेमाल की गई मिरर-बेस्ड इमेजिंग और टेलीस्कोपिक कैमरा टेक्नोलॉजी है। हालांकि इसकी मूल क्षमता 5 मीटर है, लेकिन ईरान ने इसमें एआई का इस्तेमाल कर इसकी रिजॉल्यूशन क्षमता को 3 मीटर तक बढ़ा दिया है।

**उत्तीसगढ़ का सर्वप्रथम लेसर फेशियल**

कम दर्तों में चेहरे की झुर्रियां, दाग-धब्बे से छुटकारा पाएं, चेहरे में चमक लायें

काल्डा प्लास्टिक कॉस्मेटिक सर्जरी एवं बर्न सेंटर

आर.के.सी. के सामने, जी.ई. रोड, चौबे कालोनी एच गंगा डायनॉस्टिकस के उपर, कलर्स माल के पास, पंचपेटी नाका, रायपुर (छ.ग.)

**9827143060**

Ajay Adv.

**SHREE NARAYANA HOSPITAL**  
Quality Health Care for All.

**छाती रोग विभाग**

- कोविड एवं पोस्ट कोविड जांच/उपचार
- एलर्जी, अस्थमा, दमा (COPD) एवं लंग कैंसर
- डोन्कोस्कोपी/PFT/Sleep Study
- Pleural Effusion/निमोनिया/TB
- 24x7 एडवांस क्रिटिकल केयर यूनिट

आयुजान स्वास्थ्य योजना, सी.जी.एच.एम., सभी कोटपोस्ट संस्थाओं एवं सभी इंडियोरस कंपनियों से ईरान की सुविधा उपलब्ध

डॉ. अनमोल धुड़े  
MBBS  
MD (Respiratory Medicine),  
DNB (Respiratory Medicine)

देवेन्द्र नगर, रायपुर (छ.ग.)  
www.snh.org.in

**9300373737**

**NISSAN**

**MARCH AHEAD WITH NISSAN MAGNITE**

5 YEARS OF FREE MAINTENANCE\* | 5.55% ATTRACTIVE RATE OF INTEREST\*

SCAN TO KNOW MORE

**RANGE STARTS @ ₹ 5.62 LAKH**

EXCHANGE BENEFITS UP TO ₹ 55,000\* + CORPORATE BENEFITS UP TO ₹ 50,000\*

ALSO AVAILABLE IN CSD

10 years Warranty\* Enjoy 3 years Standard + 7 years Extended Warranty | 90 mins\* Express Service | Lowest Cost of Maintenance @40p/km

FOR ENQUIRIES GIVE A MISSED CALL **9833 800 700**

AUTHORIZED NISSAN DEALERS: CHHATTISGARH: BILASPUR: SHIVA NISSAN- 9167196314, RAIPUR: OPPOSITE MAGNETO MALL: SHIVA NISSAN- 9167298723, MADHYA PRADESH: BHOPAL: KROWN NISSAN- 9152500547, CHHINDWARA: SHREE KRISHNA NISSAN- 8291046174, INDORE: GEETA BHAWAN SQUARE: ANAND NISSAN- 8291045843, GWALIOR: SHIVPURI LINK ROAD: SUMEDHA NISSAN- 9619894841, JABALPUR: NEAR COMMERCIAL PETROL PUMP: PLATINUM NISSAN- 8291040124.

\*Terms & conditions apply. The scheme/benefits mentioned are applicable on select vehicles/variants of MY2026 which will be invoiced on or before 31<sup>st</sup> March 2026 or till stocks last. All prices ex-showroom Delhi. Features may vary from variant to variant. Colours, models and variants are indicative and for depiction only and may vary due to printing constraints. Accessories shown may not be part of standard fitment. Please visit your nearest Nissan dealer for more information. Financetec sole discretion of NRSFL. Segment refers to 8-50V models with Length <4m. \*Standard warranty 3 year or 100K km whichever comes first and can be extended to 10 years 200K on additional cost. Offer applicable on Nissan Magnite only and customer needs to provide certificate of deposit. \*Government approved CNG Kit fully developed, manufactured & Quality assured by a 3<sup>rd</sup> Party. CNG kit warranty & any other related terms & conditions are applicable as specified by third party. \*CNCAP rating for Nissan Magnite published in 2025 - 5 Star for Adult Safety and 3 Star for Child Safety (rating from NHTSA: MDHFBADDZ02037159. Detailed report available on website: www.globalncap.org/indiaresults/TBWA/100133 TBWA/100133)